


VIL - BELT VICTORIA

Publikazzjoni tal-Bażilika ProtoParrokkjali ta' San Ġorġ | Għawdex

JANNAR - APRIL 2018

Nru 193


NUNZJU U ARĊISQOF ĠDID



4

JOSEPH VELLA

1942 - 2018



14



"Il-Knisja Kattolika għandha d-dritt u d-dmir li tesprimi ġudizzju morali fuq ir-riċerka u fuq metodi teknici fir-rigward tat-tnissil tal-bniedem".

10



Editorjal

UFFIĊĊJU EDITORJALI

Uffiċċju Parrokkjali Bazilika San Ġorġ Triq il-Karità Victoria VCT 1200, Għawdex

tel: 21 556 377, fax: 21 556 981, email: info@sangorg.org

web: www.stgeorge.org.mt radio: 104.00MHz FM Stereo

Ma baqax kollox l-istess!

Huwa titlu li xhin taqrah mill-ewwel ifakkrek f'waqtiet ta' niket u memorji ta' grajja kiebja. Fil-fatt hekk hu. Kien il-Hadd 25 ta' Frar filgħaxija li bdiet tigris l-aħbar li l-Professor Joseph Vella ddahhal ta' malajr l-isptar u li ftit wara halliena.

Ma stajniex nemmnu lil widnejna! Hawn minna konna ltaqjna miegħu dik il-gurnata stess, min forsi waqt ir-rikording tal-marċijiet funeċċri tal-Banda li kien ilu jidderigi għal kwazi hamsin sena, min waqt il-pranzu tal-Fondazzjoni Belt Victoria. Nibqgħu niftakruh ukoll ferħan u mkabbar il-gurnata ta' qabel, fejn f'serata li saret f'għiehu, irregala l-mużika kollha tiegħu lill-Mużew tal-Bazilika Il-Haġar. Imma żgur ser nibqgħu niftakru l-mumentu li fihom gawdejniet f'nofsna, dawk formali u wisq aktar dawk ta' hbiberija u kunfidenza.

Għalkemm ma għadux magħna fizikament u mewtu hesrem hasditna, lis-Surmast – għax hekk konna nirreferu għalih – ser nibqgħu nisimgħuh xorta waħda jidwi mal-ħitan tal-Bazilika u mat-toroq ta' Għawdex. Ser jibqgħu jiffaċċa quddiem għajnejna kull darba li nkantaw l-innijiet u l-marċijiet li b'tant dedikazzjoni u heġġa kiteb għas-Socjetà Filarmonika La Stella, imma fuq kollox meta għal darba, darbtejn, tlieta, inkantaw in-noti helwin tal-*Georgius natus est*. Għajnejna se jibqgħu jfittxuh minn bejn kolonna u oħra tat-tribuna xhin fil-festi ta' Lulju nisimgħu l-mużika li kiteb hu stess għall-Pontifikal. Ser nibqgħu nfakkruh kull meta f'San Ġorġ jew fit-Teatru Astra, il-Kor Laudate Pueri jew il-Banda tagħna jsemgħu l-ilhna tagħhom f'xi kuncert.

Il-frazi "Tkun taf x'għandek meta titilfu" tgħodd bil-wisq għas-Surmast Joseph Vella. Forsi ahna kollha li konna mdorrijin miegħu, u konna 'mgharrqin' fil-mużika tiegħu, konna 'drajna' l-livell mill-aqwa ta' dak kollu li johrog minn taht idejh. Kienu mijiet li sellmu l-memorja tiegħu, minn kollegi u muziċisti għall-oghla awtoritajiet ċivili, imma fuq kollox partitarji tal-Istilla u Ġorġjani li kibru u tgħallmu tant minghandu. Għalina li l-Professor Vella kien wiehed ta' gewwa, tlietna bniedem kbir li bil-mużika tiegħu rnexxielu jesprimi fisimna l-imħabba lejn dak li tant inħobbu. Żgur imma li ser nibqgħu ngħożzu tant memorji u mużika brillanti li hallielna, għalkemm, b'dispaċir nistqarru, ma baqax kollox l-istess...

KRONAKA PARROKKJALI (JANNAR-APRIL 2018)

Membri godda fil-komunità parrokkjali		Marru jingħaqdu ma' Kristu Rxoxt	
14/08/2017	Eaub Farhat bint Abdel Moutaleb Ali Ferhat u Fiona Farrugia	31/03/2018	Hugh bin Daniel Attard u Roberta Vassallo
03/09/2017	Camille bint Raphael Axiak u Marilyn Said	31/03/2018	Relf bin Arben Mirce u Polikseni Konomi
07/01/2018	Chiara bint Andrew Formosa u Maria Attard	01/04/2018	Julian bin Leonard Bonello u Ylenia Caruana
15/01/2018	Jean bin Svetlana Incorvaja	08/04/2018	Kristen bint Christian Parnis u Sonia Bugeja
10/02/2018	Aiden bint Johan Scerri u Clemia Zammit	22/04/2018	Nathaniel George bin Jonathan Sultana u Suesan Marie Muscat
13/02/2018	Penelope Elizabeth bint Thomas Poyntz u Melina Vella	22/04/2018	Marco bin George Frank Mizzi u Sabrina Sillato
		28/04/2018	Katrina bint George Vella u Melissa Mercieca
		03/01/2018	Orazio Camilleri
		14/01/2018	Maria Giovanna Mercieca
		29/01/2017	George Borg
		03/02/2018	Pauline Grech
		21/02/2018	Miriam Rapa
		25/02/2018	Theresa Cachia
		25/02/2018	Mro Joseph Vella
		21/03/2018	Maria Carmela Mercieca
		06/04/2018	Catharina Mizzi
		13/04/2018	Giovanna Xerri
		18/04/2018	Carmen Vella

DONAZZJONIJIET

Mons. Coronato Grima (il-Belt Victoria) – €10 | Adelina Sultana – €10 | Anton Farrugia (Ta' Sannat) – €10 | Frank Schembri (l-Awstralja) – €20 | Maria Zammit (l-Awstralja) – €20.

Il-Belt Victoria hi l-pubblikazzjoni maħruġa mill-Bazilika ProtoParrokkjali ta' San Ġorġ, bi-għan li twassal il-messaggħ Kristjan u aħbarijiet oħra tal-parroċċa lill-membri tal-komunità parrokkjali mifruxa mal-erbat irjieħ tac-dinja. L-ewwel ħarġa għet stampata fl-1981 wara deċiżjoni li ttieħdet f'seminar parrokkjali fi Frar ta' dik is-sena, bi-inizjattiva tal-Arċipriet Mons. Emanuel Mercieca. Mitbugħa għand *A&M Print*, il-Qala, Għawdex.



BORD EDITORJALI

Francesco Pio Attard, Andrew Formosa, Noel Micallef

Il-fehmiet tal-kontributori mhux biżżejjis jaqblu ma' dawk tal-bord editorjali.

FOTOGRAFIJA

Joe Attard, Dr Michael J. Camilleri, Mario Casha, Toni Farrugia, Andrew Formosa, Ivan Galea, Tonio Schembri, Mons. Felix Tabone, Joseph J.P. Zammit

MESSAĠĠ mill-Arcipriet

Mons. Joseph Curmi



✉ archprieststgeorge@gmail.com

Il-Faċċata... u 'l ġewwa minnha!

Hekk kif wiehed jidhol f' Pjazza San Ġorġ, dritt toltu l-faċċata maestuża tal-Bażilika. Din il-faċċata tlestiet fis-sena 1817, jiġifieri 201 sena ilu. Minkejja li ż-żmien halla marki qawwija fuqha, xorta wahda ghadha tinħass grandjuża u ta' sbruħija li tgħaxxaq.

Iżda l-faċċata hi biss il-bidu. Il-faċċata tistiednek tidhol ġew. Il-faċċata ssahhrek u minghajr ma trid issibek miġbud biex tiskopri x'hemm mill-bieb 'il ġew.

Xi ssib?

Għezież qarrejja, forsi taħsbu li se noqghod nagħmel lista tat-teżori li fiha l-Bażilika ta' San Ġorġ. Iżda dawk tafuom iżjed minni. Nixtieq naqsam magħkom verament x'hemm mill-bieb 'il ġewwa.

Il-Bażilika hi post fejn tart nies isibu lil Alla. Hi d-dar ta' Alla u fiha eluf ta' nies jirċievu s-sagramenti. San Ġorġ minn dejjem kien jaċdi lil kulhadd, m'hemmx distinzjoni. Il-quddies, il-qrar, l-adorazzjoni lis-Sagrament, kif ukoll id-devozzjonijiet tax-xemgħa li jserrhu l-qalb li tafda ruhha f'idejn Alla, huma l-isbah teżor li ssib mill-bieb 'il ġew.

Imma fuq kollox, id-dar ta' Alla l-bniedem jiltaqa' mal-Princep tal-Martri li bla ma jrid jarah prezenti f'dak kollu li jilmah maċwaru. Kull bniedem jibda jistaqsi għaliex il-kobar ta' dan il-qaddis. U jilmah b'għajnejh sew xeni mill-grajjiet tal-hajja ta' Ġorġi kif ukoll xeni mill-hajja tal-Maltin u l-Għawċin fejn l-id ta' Alla dehret permezz ta' San Ġorġ. U hekk tikber ix-xewqa li wiehed jiskopri lil dan Alla li għalih Ġorġi ta hajtu.

Restawr

Minn żmien għal żmien kollox jiġi bżonn tar-restawr. U iktar ma r-restawr isir kmieni, inqas ikunu d-dannu u r-riskju li opra tintile. Iżda l-knisja mhix il-ġebel ta' barra. Inutli jkollna qoxra u faċċata sabiħa ta' tempju sabiħ, jekk il-parroċċa teqdiem. Jekk l-Insara jbirdu, x'tiswa l-qoxra sabiħa? San Pietru jhegġiġra bil-kliem: "U intom ukoll, bħal ġebel haj, inbnew f'dar spiritwali" (1 Pt 2:4).

Ilkoll kemm ahna rridu nahdmu biex il-komunità parrokkjali tagħna tiġġeddec. Kull żmien għandu

l-isfidi tiegħu. U ahna lesti biex il-Parroċċa ta' San Ġorġ nagħmluha teżor għaż-żmien tal-lum u ta' għada. Ahna rridu nkunu kburin li mhux biss qed nirrestawraw il-ġebel, iżda qed nahdmu biex nirrestawraw il-qlub.

Fil-prattika

Ir-restawr ta' oġġetti u proġetti ohra godda ġa tafu bihom. Inhegġiġkom hafna biex kulhadd jgħinna fihom, għax l-ispiża mhix żghira. Iżda xtaq naqsam magħkom il-proġetti mohbija ta' restawr tal-qlub.

- L-ewwel nett nixtiequ li fil-Parroċċa jkollna ambjent fiz-żgur għat-tfal u ż-żgħażaġh. U dan qed nahdmu permezz tal-gruppi li għandna bl-isem *23four*. Inhegġiġ lill-ġenituri biex jissapportjawna u biex anki jagħmlu spazju fit-*timetable* ta' wliedhom. Qed noholqu wkoll post għal-laqgħat u *gamesroom* għalihom fejn jistgħu jgħattgħu ftit tal-hin flimkien.
- Nixtiequ nsahħu l-gruppi tal-koppji li jiltaqgħu jaqsmu flimkien il-Kelma ta' Alla fl-esperjenzi tal-hajja ta' kuljum.
- Nixtiequ nagħtu spazju lil tfal bi bżonnijiet speċjali, b'mod speċjali dawk b'diffikultà fit-tagħlim.
- Nixtiequ li nkunu iktar qrib tal-bżonnijiet tal-anzjani fi djarhom.
- Nixtiequ li l-quddies kollu, b'mod speċjali tal-Hadd, ikompli jkun esperjenza ta' ferħ u laqgħa ma' Alla għal dawk li jiġu.
- Nixtiequ li nkomplu s-servizz ta' qrar, b'mod speċjali fl-ewwel ġimgha tax-xahar.
- Nixtiequ li nkomplu niehdu hsieb is-sacerdoti tagħna.

Utopja?

Forsi jidhru proġetti idealistiċi. Iżda dawn mhumiex biss xewqat, għax dan kollu ġa nbeda u bil-mod il-mod qed jiżviluppa. Jehtieg li nkomplu nahdmu għalih flimkien. Din hi l-parroċċa li tagħmilna kburin. Kulhadd irid jagħti s-sehem tiegħu. Hekk, min jidhol mill-faċċata 'l ġewwa, jiskopri li jekk il-qoxra hi sabiħa, 'il ġewwa minnha hu isbah!

OFFRI R-RIVISTA B'SUFFRAGĠU GĦALL-GĤEZIEŻ TIEGĤEK

Mod sabiħ kif tagħmel suffragġu lill-għezież mejtin tiegħek hu billi thallas parti mill-ispejjeż ta' din ir-rivista *Il-Belt Victoria*. Mill-ġid li jixtered permezz tagħha jistgħu jgawdu wkoll l-erwieħ tal-Purgatorju.

L-isem tal-għezież tiegħek flimkien ma' stedina għat-talb b'suffragġu tagħhom jidhru f'wahda mill-paġni tar-rivista.


Kun parti minn dan il-proġett tagħna! Aġħti d-donazzjoni tiegħek fl-Uffiċċju Parrokkjali.



Il-Konsagrazzjoni Episkopali ta' Mons. Alfred Xuereb

Il-Parroċċa Ġorgjana tagħti lill-Knisja Isqof ieħor

Francesco Pio Attard




Għajnejn Ghawdex u Malta nhar San Ġużepp kienu fuq Mons. Alfred Xuereb, is-sacerdot mill-parroċċa tagħna li dakinhar kien qed jiġi kkonsagrat Isqof fil-Bażilika ta' San Pietru, fil-Vatikan, mill-Papa Frangisku, flimkien ma' żewġ ordinandi oħra. Id-19 ta' Marzu hi gurnata sinifikattiva mhux biss għax fiha l-Knisja ticċelebra s-Solennità tal-Missier Putattiv ta' Ġesù li f'dirgħajh hu mqieghed ukoll il-harsien tagħha, imma wkoll għax jahbat l-anniversarju mill-inawgurazzjoni tal-pontifikat ta' Frangisku fl-2013.

Meta waslet l-aħbar li l-Papa kien għażel lil Dun Alfred biex jahtru Arcisqof titulari ta' Amanthea u Nunzju appostoliku tiegħu fil-Korea u l-Mongolja, il-komunità parrokkjali tagħna kienet mahfuna f'niket kbir għat-telfa tas-Surmast Joseph Vella. Minkejja li qalbna riedet tifraħ għal hatra għolja bħal din – ta' Isqof mill-Parroċċa tagħna – esternament ippruvajna nżommu s-sentimenti tagħna 'ekwilibirati'. Fil-fatt, ironikament, dakinhar tat-Tnejn 26 ta' Frar, meta l-Isqof tagħna Mons. Mario Grech ta l-komunikat fil-Kurja fl-istess hin li l-aħbar saret ufficjali fuq il-Bullettin tas-Sala Stampa tal-Vatikan, il-qniepen tal-Bażilika ta' San Ġorg kienu l-uniċi fost il-knejjes parrokkjali Ghawdxin li ma daqqewx mota solenni għal din l-aħbar ta' ferh.


Imma mbagħad, aktar ma beda joqrob il-jum tal-Konsagrazzjoni episkopali, iktar żdied l-entuzjażmu. Hafna bagħtu jawguraw lil Mons. Xuereb b'messaġġi u emails; kif nafu, Dun Alfred hu wiċċ familjari fil-parroċċa, għax minkejja l-impenji tiegħu fis-servizz tal-Papa u d-diplomazija tal-Vatikan matul dawn is-snin kollha, kwazi dejjem zamm l-appuntamenti annwali taż-żjajjar spissi f'Ghawdex, possibbilment f'rabta mal-festi tal-Milied u tal-Għid, San Ġorg u l-btajjel tas-sajf. Il-Parroċċa riedet takkumpanja bit-talb lil dan l-iben tagħha li issa l-Papa kien qed jafdal missjoni tant importanti.




Iktar minn hekk, kienu bosta l-hbieb Ġorgjani li, flimkien mal-qraba u l-familja immedjata ta' Dun Alfred, telghu Ruma biex fid-19 ta' Marzu jkunu preżenti f'San Pietru għall-Ordinazzjoni. Il-Hadd 18 filgħaxija, f'Dar Ġeneralizja tas-Sorijiet Frangiskani tal-Qalb ta' Ġesù f'Via Iberia, Ruma, inżammet Velja ta' talb li tmexxiet mill-E.T. Mons. Mario Grech, Isqof ta' Ghawdex. Fiha sar qari mill-Iskrittura u mis-Santi Padri,

fost l-oħrajn minn Dr Paul George Pisani u ibnu Ġorg, mill-komunità parrokkjali tagħna, li ta wkoll servizz l-ghada.



Intant, fil-gimghat ta' qabel l-Ordinazzjoni, thabbru wkoll iktar dettalji dwar l-arma u l-motto magħzula mill-Arcisqof il-ġdid. Il-kliem magħzula "Ut unum sint" – "Ha jkunu lkoll haga wahda" (Ġw 17:21), mehud mit-talba ta' Ġesù lill-Missier fl-Aħħar Tala biex wara mewtu d-dixxipli jibqgħu magħquda fil-Ġisem mistiku tiegħu li hu l-Knisja, jesprimi l-hidma ta' Mons. Xuereb li, f'għaqda mas-Suċċessur ta' Pietru, jahdem biex il-popli jersqu iktar lejn xulxin fil-paċi u l-ftehim, speċjalment fil-kuntest jahraq ta' tensjoni bejn iż-żewġ Korej. L-istemma, min-naħa l-oħra, turi s-Salib ta' Malta fuq sfond deħbi, tradizzjonalment assoċjat mal-virtù ewlenija tal-Fidi. Fil-għub tan-naħa ta' fuq hemm żewġ simboli fuq sfond







tal-Vatikan u anki TVM, is-Salm Responsorjali tkanta minn Dr Maria Frendo, *leader* tal-Kor tal-Bażilika taghna Laudate Pueri kif ukoll ġara ta' Dun Alfred sa mit-tfulija.

Il-mument i-aktar emozzjonanti ta' ċerimonja, mimlija b'ġesti qawwija u sinifikattivi, żgur li kienu l-prostrazzjoni tal-kandidati fl-art waqt il-kant tal-Litanija tal-Qaddisin, it-tqeghid tal-idejn mill-Papa u wara mill-Isqfijiet konċelebranti wiehed wiehed, id-dilka biż-żejt tal-Griżma, l-ghoti ta' ċurkett, il-baklu u l-mitra, kif ukoll it-tghannaq tal-paċi li fiha l-Papa dam f'it tal-hin sew jitkellem ma' Dun Alfred, li kien tant qrib tiegħu bhala Segretarju fl-ewwel snin tal-pontifikat. Tul iċ-ċelebrazzjoni

ahmar mehuda mill-istemma pontifiċi taż-żewġ Papiet li tagħhom Mons. Xuereb kien Segretarju: l-imhara mill-istemma tal-Papa Benedittu XVI, u x-xemx tal-Kumpanija ta' Ġesù mill-istemma tal-Papa Franġisku. Fl-istess jiem, is-Socjetà Filatelika Ghawdxija ppubblikat ukoll kartolina għal timbru speċjali tal-MaltaPost, f'kollaborazzjoni mal-Bażilika.

Il-funzjoni tal-Konsagrazzjoni episkopali ta' Mons. Alfred Xuereb, nhar it-Tnejn 19 ta' Marzu 2018, bdiet fil-5.00pm. Fil-Bażilika ta' San Pietru, fost tant qraba u hbieb, kienu preżenti ommu Doris u oħtu Sylvia. Ma naqsux l-ghadd ta' saċerdoti Ghawdxin li, flimkien mal-Isqfijiet ta' Malta u Ghawdex, telgħu jikkonċelebraw. Dun Alfred hu r-raba' Isqof Ghawdxin li bhalissa qed jaqdi lill-Knisja. Bhala assistenti tiegħu waqt iċ-ċelebrazzjoni, l-Isqof Xuereb xtaq lil Mons. Ġużeppi Farrugia, eks-Arċipriet tal-Parroċċa tagħna u habib kbir tiegħu, u lil Mons. Arċipriet Joseph Curmi. Fil-quddiesa, in-xar-dra fuq it-televiżjoni





kollha, Mons. Xuereb deher viżibbilment emozzjonat, sentimentali li diffiċli taħbi mqar quddiem il-kameras tat-televiżjoni. Il-mistednin kellhom l-okkażjoni jaqsmu fil-ferħ tal-okkażjoni waqt riċiviment li nżamm dritt wara fil-Awla Pawlu VI.

Wahda mill-ewwel żjarat li għamel l-Arcisqof il-gdid kienet lill-Papa emeritu Benedittu XVI, illum residenti għall-kwint tal-Monasteru Mater Ecclesiae fil-hitan tal-Vatikan. Nafu biżżejjed x'relazzjoni sabiha nibtet u nżammet bejn it-tnejn, u allura nistgħu nisthajlu kemm kienet emozzjonanti din il-laqgħa tagħhom l-ghada tal-Ordinazzjoni. It-Tlieta filghodu wkoll l-Arcisqof Xuereb iċcelebra Quddiesa ta' Radd il-Ħajr fuq l-Altar ta' San Ġuzepp fil-Bażilika tal-Vatikan, flimkien mas-sacerdoti hbieb.

Il-Knisja f'Għawdex stenniet bil-herqa li tkun tista' tiċcelebra mal-Arcisqof u Nunzju l-gdid fiż-żjara li hu għamlilha ftit tal-jiem wara. L-ewwel impenn uffiċjali



wettqu fil-Katidral, fejn nhar Hamis ix-Xirka filghodu mexxa l-Quddiesa taż-Żjut. Imma sa mill-ewwel ġurnata tal-wasla tiegħu kien għa qaddes -s-soltu quddiesa ta' filghodu fil-Bażilika tagħna. Hawn ukoll huwa gie mistieden mill-Arcisqof imexxi żewġ funzjonijiet ewlenin tal-Gimgha Mqaddsa: Hamis ix-Xirka filghaxija u l-Velja tal-Ghid. F'tal-ewwel, hu gie rregalat ċurkett bix-xbieha ta' San Ġorġ, waqt li sar it-tpartit tradizzjonali tal-kallotti. F'Sibt il-Ghid, l-Arcisqof Xuereb mexxa iċcelebrażjoni sabiha li fiha gew mgħammda tərbija u katekumenu adult. Fiż-żewġ okkażjonijiet, tana omeliji mill-isbah, ċari imma teologikament profondi. Iz-żjara f'Malta ntemmet il-Hadd 8 ta' April, l-Ottava tal-Ghid, b'Quddiesa ta' Radd il-Ħajr friglejn Ommna Ta' Pinu.

Il-komunità parrokkjali Ġorġjana kellha sehem haġ fit-trobbija spiritwali ta' Dun Alfred Dan hu kkonfermat fil-Bolla tal-Ħatra mill-Papa Franġisku, li juri fiduċja shiha fih "għaliex irċevejt l-aqwa formazzjoni Kattolika fil-familja, fil-parroċċa u f'pajjiżek", u jafdah fost l-oħrajn fl-interċessjoni ta' San Ġorġ. Il-ferħ tagħna li għal darb'ohra San Ġorġ ta lill-Knisja presbiteru ieħor biex ikun Ragħaj – haġa li fl-istorja tagħna sehhet mill-inqas erba' darbiet ohra – issa jinbidel f'talba lil Alla u lill-Patron tagħna San Ġorġ biex iżommu jdejhom fuq Dun Alfred – kif nafuh u b'rispett nibqgħu nsejnhulu – ha'li jkun missjunarju kuraggjuż kull fejn l-Ispirtu jsejjahha, biex "inkunu lkoll haġa wahda".






San Ġorġ tat-Tbissima: Thegġiga għall-Qdusija

Dun Simon Mario Cachia,

Delegat tal-Isqof ta' Ghawdex għall-Katekezi mat-Tfal



Dan l-aħħar il-Papa Franġisku tana Eżortazzjoni Appostolika sabiha hafra, jisimha *Ifirġu u Thennew*. Il-Papa beda din l-Eżortazzjoni billi ssellef dawn il-kelmiet li qal Kristu nnifsu biex juri x'inhu l-frott għal min jagħzel li jfassal hajtu

fuq il-Beatitudnijiet. "Ifirġu u thennew" mhijiex riċetta elitista, maħsuba biss għal ftit ixxurtjati li 'jaffordjaw' jgħixu l-Beatitudnijiet. Din l-istedina hija għal kulhadd, għax kulhadd hu msejjah għall-qdusija.

Id-don tal-Fidi u s-Sagrament tal-Magħmudija jifthulna t-triq għal xmara ta' grazzi kontinwi mogħtija lilna b'xejn minn Kristu permezz ta' Knisja tiegħu. Dawn il-grazzi kollha jgħiruna nimxu t-triq tal-qdusija fil-hajja ta' kuljum tagħna u fl-istess waqf jagħmluna 'henjin'. Dan il-ferħ, li ġej minn Alla li hu mħabba, ma nistgħux nagħlquh fil-hajja privata tagħna. Dan il-ferħ jimbuttana biex naqsmu mal-ohrajn l-imħabba li nkunu qed nircievu. L-Iskrittura stess tgħidilna: "Min jagħti hu aktar hieni minn min jiehu" (Atti 20:35), u "Alla jhobb lil min jagħti bil-ferħ" (2 Kor 9:7).

Dan il-ferħ, li ġej dirett mill-Qalt ta' Kristu, jagħmilna qawwija fit-tahbit, sodi fit-tentazzjoni, ankrati fil-fidi u ferħanin f'kull ċirkustanza li toffrilna l-hajja. Il-Papa jgħidilna li "bla duġju, Kristu 'hu s-sliem tagħna' (Efes 2:14) u gie biex 'imexxi l-passi tagħna fit-triq tasliem' (Lq 1:79)" (GE, 121). Madankollu, dan is-sliem ma jagħtihulniex "kif tagħtih id-dinja" (Ġw 14:27). Dan ma jfissirx li "jkollna spirtu magħluq, imdejjaq, qares, malinkoniku, jew b'gēddum sal-art u bla hegga. Il-qaddis kapaċi jgħix bil-ferħ u b'sens ta' umorizmu" (GE, 122).

Huwa għalhekk li jien nippreferi nara lill-Patrun tagħna, il-Martri San Ġorġ, bħala *l-Qaddis tat-Tbissima*. Meta nħarsu lejn wiċċ Ġorġi kif immortalat minn Preti, kif skolpit minn Azzopardi, kif impieter minn Conti, u kif narawh imsawwar fl-istatwi u l-pituri uniċi li jzejn lill Beltna f'Lulju, narawh dejjem b'wiċċ bi tbissima.

It-tbissima hija sinjal ta' ferħ, sinjal ta' sliem u sinjal ta' qdusija. It-tbissima ta' Ġorġi mhijiex tbissima ta' bniedem medhi fil-kapriċċi, fis-suċċessi ta' din id-dinja, fil-vanità u fis-supervja. Lanqas ma tbissima ta' wiehed li jippretendi li lahaċ is-sema filwaqt li jħares 'l isfel lejn hutu biex jurihom kemm hu qaddis iktar minnhom. It-tbissima ta' Ġorġi mhijiex tbissima ta' wiehed li jinhela fil-paroli. It-tbissima ta' Ġorġi hi tbissima ta' persuna li hija konxja li hi wilċ Alla, ta' persuna konvinta mill-fidi tagħha, ta' zagħzugh li jaf li Kristu hu t-Triq, il-Verità u l-Hajja tiegħu. It-tbissima ta' Ġorġi hi tbissima ta' bniedem li daq il-benna tal-Imħabba ta' Qalb Kristu, ghexha u xtaq ixerridha fuq kulhaċ. San Ġorġ kien jaf li jekk hajtu jankraha fil-Qalb u f'is-Salib ta' Kristu, il-ferħ tal-Mulej ser ikun fih, u għalhekk, l-ferħ tiegħu kien se jkun shiħ (ara Ġw 15:11). Fit-tbissima ta' Ġorġi tagħna, għalhekk, naraw titwettaq mill-gdid dik il-profezija mħabbra minn Żakkarija: "Ifrah kemm tiflah, bint Sijon; għajjat bil-ferħ,

bint Ġerusalemm! Ara, is-sultan tiegħek ġej għandek; gust u rebbieh" (Żak 9:9).

Anki fl-aħħar xhur ta' hajtu, San Ġorġ ma tilifx it-tbissima, minkejja t-tbatija harxa li kellu jgħaddi minnha fil-persekuzzjoni li sofra minħabba twemminu. Dan iż- "zagħzugh mimli bis-safa tas-sema" baqa' "għaddej hieni bħal angli fuq l-art" filwaqt li "haffef hejja ruhu għall-martirju billi qassam gidu lill-foqra ta' madwaru". San Ġorġ baqa' jitbissim anki quddiem il-Ħażin, ippersonifikat mill-persekuturi tiegħu, filwaqt li sab dak il-kuraġġ smewwi – li hu don tal-Ispirtu s-Santu – biex jibqa' jistqarr sal-aħħar il-fidi tiegħu fl-Irxox.

Il-Papa Franġisku jgħidilna: "Hemm mumentu ibsin, żminijiet tas-salib, imma xejn ma jista' jeqred il-ferħ sopranaturali li jadatta ruħu u jinbidel imma dejjem jibqa' tal-inqas bħala xaqq ta' dawl li ġej miċ-ċertezza personali li, lil hemm minn kollox, aħna maħbuba bi mħabba bla qies" (GE, 125). Dan, San Ġorġ, fehmu, emmu u ghexu sal-aħħar. L-Isqof tagħna Mario Grech, fl-omelija li għamlilna fil-jum għażiż tat-23 ta' April, qalilna: "San Ġorġ ma sarx qaddis għax inghata l-martirju, imma weru l-qawwa quddiem dawk li tawh il-martirju għax kien qaddis".

Għalhekk, int u tħares lejn San Ġorġ tat-Tbissima, ftakar fil-kelmiet li l-Mulej mar qal lil kull wiehed u waħda minna: "Tibzghu xejn" (Mk 6:50) għax "jiena magħkom dejjem, sal-aħħar taż-żmien" (Mt 28:20). Ftakar li Alla jhobbok bi mħabba bla qies, li jiehu hsierek u "l-angli tiegħu hu jibgħatlek, u jħarsuk fi triqatek kollha. Fuq idejhom jerfghuk, li ma tahbatx ma' xi gebla riglek" (Salm 91:11-12). Ftakar fil-ferħ ta' San Ġorġ u ifrah int ukoll għax għandek għalfejn. In-negatività, is-suspett, ir-rabja, iz-zekzik, is-supervja, id-dwejjaq, il-wiċċ laskri... ma kinux parti mill-hajja ta' San Ġorġ u lanqas għandhom ikunu parti minn hajtek, għax mhumiex parti mill-hajja tan-Nisrani.

Inheggek biex tħares lejn San Ġorġ, u minkejja ċ-ċirkustanzi iebes li forsi għaddejja minnhom bħalissa, ifrah, tbissim u kompli imxi bil-kuraġġ. Ftakar li "l-burdata ħażina mhijiex sinjal ta' qdusija: 'Harrab ukoll minn mohħok it-thassib' (Koh 11:10)" (GE, 126).

San Ġorġ tagħna hekk għamel, sar qaddis u wriek it-triq biex issir bħalu: issa jmiss lilek!






ALBUM MILL-ĦAJJA PASTORALI JANNAR-APRIL 2018

1. Fil-festa tal-Preżentazzjoni tal-Mulej, il-ġemgħa mxiet f'purċissjoni lejn il-Bażilika minn fuq San Ġakbu, u fil-quddiesa ġew ippreżentati l-kandidati għas-sagramenti tal-Ewkaristija u l-Konfirmazzjoni. 02.02.2018
2. Il-kors tal-Eżercizzi spiritwali tar-Randan għal kulhadd is-sena tmexxa mill-Kan. Noel Saliba. 26.02.2018
3. L-irtir ta' nofstanhar għall-Grupp tal-Adolexxenti tal-Form 2 inżamm fiż-Żebbuġ u tmexxa minn Francesco Pio Attard bl-għajna tal-animaturi tal-grupp. 19.03.2018
4. It-Tlieta tal-Ġimgħa Mqaddsa kien jum iddedikat kollu lis-Sagrament tar-Rikonċiljazzjoni, li għalaq biċ-ċelebrazzjoni tal-Ewwel Qrar filgħaxija. 27.03.2018
5. Il-Via Crucis fil-Bażilika nhar l-Erbgħa tat-Tniebri tmexxiet minn Patri Marcello Ghirlando OFM b'talb speċjali għall-fejqan. 28.03.2018
6. Mijiet honqu l-Bażilika għall-funzjoni tal-Adorazzjoni tas-Salib u l-Purċissjoni tal-Ġimgħa l-Kbira dritt wara, li fiha żżanznet bandalora ġdida tal-Passio Domini. 30.03.2018
7. Fil-Velja ta' Sibt il-Għid, wieħed miż-żewġ imghammdin godda kien il-katekumenu Albaniz Relf Mirce, u għall-okkażjoni ntrama battisteru mdaqqs fuq il-presbiterju tal-Bażilika. 31.03.2018 [Ritratt: CVC Media]




1



2






3



4



5



8. Fil-Pontifikal tal-Għid, l-Isqof Mario Grech ta s-Sagrament tal-Konfirmazzjoni lill-katekumenu adult li kien ġie mgħammed fil-Lejl ta' qabel. 01.04.2018 [Ritratt: CVC Media]


9. It-tliet ijiem tat-Tridu tal-Festa liturgika ta' San Ġorġ tmexxew minn Mons. Ġużeppi Gauci. 19.04.2018

10. Il-Famis ta' qabel Jum San Ġorġ, fil-Bażilika nżammet laqgħa djoċesana għall-kreżimandi kollha Għawdxin bit-tema "Lejn il-Grizma mal-Martri żagħżuġ Ġorġi". 20.04.2018



Ħarsa lejn kull bniedem

Dun Richard N. Farrugia



Il-harsa tal-Knisja lejn l-IVF

F'dawn l-aħħar xhur f'pajjżna qamet diskussjoni dwar l-IVF u l-emendi li qed jigu proposti għal-Ligi attwali li tirregolarizza l-qasam tal-prokreazzjoni medikament assistita f'pajjżna, imsejha *l-Att tal-Protezzjoni tal-Embrijuni*. *L-in vitro fertilisation (IVF)* hija teknika fejn it-tniissil tal-bniedem ma jsirx fil-gisem (*in vivo*), imma l-barra mill-gisem uman (*in vitro*). L-Isqfijiet tagħna, f'għaqda mal-Papa, kienu taw valutazzjoni morali ta' din it-teknika fl-Ittra Pastorali tagħhom "L-ghożza tal-hajja – niċċelebraw il-hajja umana" tas-26 ta' Lulju 2012.¹ Dakinhar Mons. Pawlu Cremona OP, Arcisqof ta' Malta, u Mons. Mario Grech, Isqof ta' Għawdex saħqu li "l-Knisja Kattolika għandha d-dritt u d-dmir li tesprimi għidizzju morali fuq ir-riċerka u fuq metodi tekniċi fir-rigward tat-tniissil tal-bniedem" (par. 8). Hi l-imhabba lejn kull bniedem, u lejn il-verità ta' kull bniedem, li ssuq il-hidma tal-Knisja li bit-tagħlim tagħha ddawwal il-kuxjenza ta' dawk li huma membri tagħha, dixxipli ta' Kristu. B'din l-imhabba, l-Isqfijiet tagħna, b'fedeltà lejn dak li tghallim il-Knisja, kienu tennew li "kull metodu tekniċi li jiehu post l-att konjugali personali ma jkunx jirrispetta d-dinjità tal-persuna umana u tal-unità taż-żwieġ, u għalhekk ma jistax jiġi aċċettat. Mill-banda l-oħra, jistgħu jkunu aċċettati dawk il-metodi tekniċi li jgħinu l-att konjugali personali biex dan jilhaq l-iskop li titnissel hajja umana" (par. 11).


It-tagħlim tal-Knisja fuq dan l-aspett għadu l-istess, l-istess kif hi l-harsa tagħha ta' mhabba lejn il-bnedmin kollha, ibda minn dawk l-aktar dgħajfa, jiġifieri l-embrijuni umani. Il-Papa Françisku nnifsu fl-2014 kien qal lil grupp ta' tobba Kattoliċi: "Qed ngħixu fi żmien ta' sperimentazzjoni bil-hajja. Imma sperimentazzjoni hażina. *Nagħmlu* l-ulied flok ma nilqgħuhom bhala don, kif għadni kemm semmejt. Nilagħbu mal-hajja. Attenti, għax dan hu dnub kontra l-Hallieq; kontra Alla l-Hallieq, li hekk halaqhom l-affarijiet".² L-imhabba tal-Knisja hija wkoll lejn il-koppji miżżewġin li ma jistax ikollhom ulied. Fuq din il-wegħha kien tkellem il-Papa Françisku fl-Eżortazzjoni appostolika *Amoris laetitia* fejn semma' l-adozzjoni bhala triq possibbli sabieq l-imhabba ta' bejniethom tkun għammiela: "Ħafna

koppji miżżewġa ma jistax ikollhom tfal. Nafu dan kemm iġib tbatija miegħu [...] L-adozzjoni hi triq għat-twettiq tal-maternità u l-paternità b'mod ġeneruż ħafna, u niġtieq inħeġġeg lil dawk li ma jistax ikollhom ulied biex iwessgħu u jifthu l-imhabba tagħhom ta' miżżewġin biex jilqgħu fiha lil dawk li huma mcaħħda minn ambjent xieraq ta' familja. Żgur ma jiddispjaċihom qatt li saru ġenituri".³ L-imhabba ħanina tal-Knisja hija wkoll lejn dawk il-koppji li għandhom it-tfal permezz tal-IVF. L-Isqfijiet tagħna fl-Ittra Pastorali msemmija kellhom kliem ta' kuraġġ biex dawn il-koppji jissuktaw il-mixja tagħhom fuq il-passi tal-Mulej Ġesù, bi spirtu ta' affidament u fi ftuh lejn il-verità: "Lill-ġenituri ta' dawn it-tfal nagħmlulhom kuraġġ biex jafdaw fil-Ħniena ta' Alla u jfittxu t-triq tar-rikonċiljazzjoni magħhom infushom u mas-sejha u l-missjoni tagħhom ta' ġenituri" (par. 23). Meta kien mistoqsi dwar tfal imniissla mill-IVF f'intervista mill-gurnal *Illum*, l-Isqof tagħna stqarr li hu dejjem jifrah quddiem id-don tal-hajja. Semma' li fil-valutazzjoni morali tagħha, il-Knisja thares lejn dawk il-prinċipi li jehtieġ li jkunu osservati, fosthom l-ewwe wiehed li, skont it-tagħlim tal-Knisja, l-att li bih titnissel it-tarbija jrid isir flimkien mal-att li fih koppja tingħaqad flimkien.⁴

Id-dritt għall-hajja ta' kull bniedem

It-tibdil propost fil-liġi attwali mawwiex għajr konsegwenza tal-fatt li ladarba t-tniissil tal-bniedem beda jsir bi proċedura teknika kkontrollata mill-bniedem, allura l-bniedem-xjentist jew il-bniedem-adult li jixtieq ikollu wild, jitratta lill-embrijun bhala *ogġett ta' proċuzzjoni teknika*. Jekk il-liġi attwali ppruvat tohloq xi tip ta' garanzija u restrizzjonijiet kontra l-ogġettivizzazzjoni tal-embrijun uman, l-emendi jwaqqgħu bosta minnhom hekk li jmorr kontra s-sens tal-*protezzjoni tal-embrijun*. Kif stqarrew l-Isqfijiet tagħna dan l-aħħar, bl-emendi proposti "t-tarbija ssir ogġett li qieghed hemm biss biex jissodisfa x-xewqa ta' haddiehor".⁵ It-thassib fuq dawn l-emendi mhuwiex biss tal-Knisja, imma anki ta' bosta akkademiċi,⁶ xjenzati u persuni li jaraw l-effetti negattivi li dawn jista' jkollhom fuq dawk li suppost is-socjetà għandha toffrilhom l-oġhla ħarsien.

Prinċipju diskuss huwa dak li hemm min isostni li filmument tat-tniissil u fl-ewwel jiem il-bajda fertilizzata ma tistax titqies bhala bniedem b'xi *dritt għall-hajja* imma sempliċiment bhala gabra ta' ċelloli. Il-Knisja, u kull bniedem li jilqa' l-evidenza tax-xjenza embrijoloġika, tagħraf li mill-mument tat-tniissil jibda proċess li huwa dak tal-hajja tal-bniedem, u għaldaqstant hemm il-bniedem li





jisthoqqlu min jilqgħu u jħarislu ħajtu u mhux min jużah bhallikieku oġġett. L-bniedem-embrijun għandu dinjità li ma tingħatalux mill-ohrajn, imma li tinsab fih għaliex hu parti mill-ispeċi umana. Jekk jeżistu drittijiet *fundamentali* tal-bniedem, dawn għandhom ikunu mharsa f'kull stadju tal-ħajja tiegħu. Minbarra dan, dawn id-drittijiet fundamentali ma jistgħux jiġu mkasbra minn bnedmin oħra fl-istadju adult tal-eżistenza tagħhom li jixtieq ikollhom l-ulied. Weggħa frott xewqa mhux mitmuma ma tistax twassal biex toħloq griegħi fi bnedmin oħra li huma wkoll parti mill-famija ta' bnedmin.


L-erba' emendi prinċipali u l-harsa tagħna fuqhom Nistgħu niġbru l-emendi ferba' punti.

1 L-ewwel wieħed hu li bil-Liġi proposta huwa possibbli li kull min huwa adult u meqjus b'saħħtu fiżikament u mentalment jista' jsir ġenitur, anki waħdu. L-embrijun isir proprjetà ta' dawk li jixtiequ jsiru ġenituri: il-*prospective parent* jew *parents*. F'isem l-ugwaljanza jiġi kkalpestat id-dritt tal-aktar dgħajef fis-socjetà għas-sodisfazzjon tax-xewqat tal-adult. Hu fl-aħjar interess tal-immnissel li jikber, jitwieled u jitrabba fil-kuntast ta' relazzjoni bejn ommu u missieru. Kif jgħallim il-Papa Frangisku, "li nirrispettaw id-dinjità ta' tarbija jfisser li nishqu fuq il-ħtieġa u l-jedd naturali tagħha li jkollha omm u missier" (*Amoris laetitia*, 172).

2 It-tieni aspekk tal-Liġi l-għdida hu li jdaħħal il-possibbiltà li wieħed jagħmel donazzjoni anonima taċ-ċelloli għat-tniissil, jiġifieri tal-isperma (min-naha tar-raġel) u tal-bajda (min-naha tal-mara). B'dan il-mod ser jiġu mniissla tfal li qatt mhu ser ikunu jafu min huma wieħed jew iż-żewġ ġenituri naturali u bijologiċi tagħhom. Hekk dawn il-bnedmin se jkunu mcaħħda milli jkunu jafu l-għeruq tagħhom. Dan jista' jkun ta' detriment għall-iżvilupp tal-identità tagħhom. Ma' dan inżidu li mhijiex *donazzjoni* meta wieħed jagħti ċelloli li bihom jtniisslu wlied u fl-istess hin ifarfar mir-responsabbiltà materna jew paterna. Kif jgħidu b'mod ċar l-Isqfijiet, "il-liġi l-għdida qed toħloq orfni godda, u dan bi pjan".

3 It-tielet aspekk serju huwa li l-Liġi tippermetti s-surrogazzjoni tal-ġuċ, jiġifieri li mara toffri l-ġuf tagħha biex fil-jitrabba embrijun li mhijiex l-omm bijologiċa tiegħu. Ix-xjenza llum tghidilna li fil-ġuf tinholoq relazzjoni importanti bejn l-omm u t-tarbiċja li qiegħda ggorr. It-tifrik tal-maternità jwassal għal sitwazzjoni fejn tarbija li tkun sawret rabta (*bonding*) ma' omm, issa tghaddi biex titrabba minn mara li magħha din il-*bond* hija nieqsa. Kull tarbija għandha dritt għal ommha li tkun dik li nisslitha, garritha f'ġufha, tatka l-ħajja, wilditha u rabbietha. Il-liġi m'għandhiex toħloq ċasma fil-maternità.

4 Ir-raba' aspekk huwa l-iffriżar tal-embrijun. Dan imur kontra d-dritt tal-embrijun li jizviluppa u jikber. F'kumment li ta l-Isqof tagħna f'ġurnal, hu kkwota lil Jerome Lejeune (1926-1994), tabib u pedjatra, li jsejjah il-friza tal-embrijuni *a frozen concentration camp*.⁷ Tinholoq ukoll sitwazzjoni fejn ser ikollok numru kbir ta' embrijuni li l-Liġi tipprevedi li ser jingħataw għall-adozzjoni. Imma x'aktarx dan ser iwassal għal numru żejjed ta' embrijuni li wisq probabbli liġi għdida mbagħad tippermetti li jkunu użati għar-riċerka jew mormija/meqruda.



Harsa lejn kulhadd

Fid-diskussjoni li qed issir, spiss jidhlu argumenti li jaraw fir-riflessjoni offruta mill-Knisja xi tip ta' ndhil tagħha fil-qasam politiku ta' pajjiżna. Kif stajna nosservaw, it-tagħlim tal-Knisja matul dawn is-snin kien wieħed kostanti f'leġislaturi differenti. Il-Knisja, imdawla mill-Mulej Gesù, l-Imghallem tagħha, tikkontempla s-sbuhija tal-ħajja ta' kull bniedem, ibda mill-mument tat-tniissil sal-mument tal-mewt tiegħu. Hija harsa ta' *kompassjoni vera*, nieqsa minn soluzzjonijiet li jiddiskriminaw bejn bnedmin adulti u bnedmin li għadhom fl-istadju embrijonali tagħhom. Hija harsa *attenta* sabiex is-socjetà tkun imsejsa fuq l-imħabba u l-għożża tal-ħajja ta' kull bniedem u hekk tinbena f'dik li l-Beatu Pawlu VI kien sejjah "iċ-ċiviltà tal-imħabba".

Noti

- 1 Ara PAWLU CREMONA-MARIO GRECH, Ittra pastorali *L-għożża tal-ħajja. Niċcelebraw il-ħajja Umana* (26 ta' Lulju 2016) : MARIO GRECH, *Ittri Pastorali 2006-2017*, Malta 2017, 225-233.
- 2 FRANGISKU, *Diskors lill-partecipanti tal-Konvenju Kommemorattiv tal-Assoċjazzjoni tat-Tobba Kattoliċi Taljani* (15 ta' Novembru 2014) : http://laikos.org/Papa_Frangisku_Diskors_Tobba_15112014.htm.
- 3 FRANGISKU, Eżortazzjoni apostolika *Amoris laetitia [Il-ferħ tal-Imħabba]* (19 ta' Marzu 2016) 178, 179 : Religjon u Ħajja. Dokumenti 8.275-6, Malta 2016, 154.
- 4 MARIO GRECH, Intervista minn Yendrick Cioffi, f'*Illum* (4 ta' Marzu 2018) : http://www.illum.com.mt/ahbarijiet/socjali/51510/mhux_se_ninkwieta_ejjed_jekk_jitneew_ilkurifissif#.WwLp5jaQz4Y.
- 5 CHARLES J. SCICLUNA-MARIO GRECH, *Stqarrija tal-Isqfijiet Maltin dwar l-Att li jemenda l-Att dwar il-protezzjoni tal-Embrijuni* (14 ta' April 2018) : <http://thechurchinmalta.org/mt/posts/76280/stqarrija-tal-isqfijiet-maltin-dwar-l-att-li-jemenda-l-att-dwar-il-protezzjoni-tal-embrijuni>.
- 6 Ara, ngħidu aħna, AA. Vv., *Embryo Protection (Amendment) Bill. Bill No. 38 (2018). Matters of concern. Reflections by academics* (May 2018) : <https://0d2d5d19eb0c0d8cc8c6-a655c0f6dcd98e765a68760ca407565ae.ssl.cf3.rackcdn.com/8d6cf1529ff625cb2d4f990ca732eff6cc3243f7f.pdf>.
- 7 MARIO GRECH, *Ma nilagħbux mal-ħajja* (19 ta' April 2018) : <https://laikosblog.org/2018/04/19/ma-nilagħbux-mal-ħajja/>.



Mużew tagħna – Mużew għal kulhadd: għalaqna hames snin!

Antoine Vassallo, President tal-Fondazzjoni Belt Victoria

“Mużew tagħna – Mużew għal kulhadd” kienet sensiela ta’ artikli f’dan il-perjodiku (mill-harga 168 ta’ Mejju-Ġunju 2009) li fihom zammejt il-parruċċani, u tant benefatturi oħra, aġġornati dwar l-isforzi biex naslu għat-twettiq tal-‘holma’ li jkollna Mużew. U x’mużew! L-ahħar appuntament (id-19) kien fin-numru 186 ta’ Jannar-April 2013: harga speċjali biex tfakkar l-Inawgurazzjoni fit-23 ta’ Frar b’tant mistednin prestigjużi.



amministrattiva u arki flus! Wara s-suċċess tal-iskema 150 aġħmilhom elf fl-ewwel perjodu, issa għandna l-*Hbieb tal-Hagar* – u, għal darb’oħra, qegħċin jagħtu sehemhom bosta li mank huma Għawdxin!

Ospitajna żjajjar u sessjonijiet prattiċi għat-tfal tal-Primarja u studenti ikbar, kemm tal-Postsekondarja u kemm adulti. Interessanti hafna l-esperjenza li holqu opri żgħar tal-arti ‘ispirat-’ minn xi oġġett li għandna esibit. Ikollna żjajjar mill-kunsilli, parroċċi u entijiet oħra – il-maġġoranza minn Malta. B’mod regolari jiġu ndawwarhom ftit xi barranin fuq kors f’pajjiżna dwar fondi Ewropej. Kif nafu, l-iskema ERDF ipprovditilna ffinanzjar essenzjali, u ahna nikkoperaw mal-awtorità lokali kull meta mitluba, ngħidu ahna *open days*. L-Uffiċċju tal-Parlament Ewropew organizza seminar fid-diversi spazji tagħna, inkluż il-bejt, li bdejne ntejbuh għal diversi skopijiet.





Ma jingħaddux iz-żjajjar ‘privati’ u uffiċjali minn personalitajiet pubbliċi, lokali u internazzjonali fl-oqsma ekkleżjali, kulturali u soċjali. Dawn jiġu għax saru jafu, jew hajruhom, li mhux ta’ min jitlief din l-opportunità, jew għal xi okkażjoni partikulari. Hekk jew hekk, jibqgħu immeraviljati, u jhallulna kummenti pozittivissimi anki fi żjajjar sussegwenti!

Peress li ma nhasx il-bżonn li s-sensiela tkompli, konna noffru informazzjoni permezz tal-Ktieb tal-Festa mahruġ annwalment mis-Socjetà La Stella. U għandna wkoll il-pagna tal-Facebook u l-websajt www.heartofgozo.org.mt. Xorta xieraq li llum inharsu ftit lura lejn dawn il-hames snin – fl-organu uffiċjali tal-Parroċċa.

Ovvjament ma hux possibbli li nsemmi l-avvenimenti kollha li sehew: wirjiet temporanji, żjajjar, konferenzi, donazzjonijiet, kxif ta’ sezzjonijiet u esibiti godda... u attivitajiet ta’ gbir ta’ fondi. Biex hadd ma jhoss li “dan mhux għaliġa”, ma għandniex biljett tad-dhul, iżda nilqgħu offerti. Nenfazizza li, biex nifthu mid-9.00am sal-5.00pm – u ġieli iktar ukoll – sebat ijiem fil-ġimgħa, niddependu minn numru qawwi ta’ voluntiera li joffru hin, ideat, hidma





Esibizzjonijiet temporanji jkunu spissi minn artisti lokali u barranin, kollektivi u individwali, fil-pittura, tridimensjonali bhal skultura u gojjellerija, u fotografici. Ma jien se nispeċifika hadd minnhom, hlief ritratti ta' knisja fl-Etjopja ddedikata lil San Ġorġ (fost il-Wirt Uman skont l-Unesco).

Izda ma nistax rra nirreferix għal dik mal-MaltaPost ta' arti b'konnessjonijiet Għawdxija, mal-Ministeru tat-Trasport b'abbozzi għal arti fit-toroq, u ma' Heritage Malta b'mapep tal-Assedju Kelna sensiela ta' attivitajiet biex titfakkar l-Ewwel Gwerra Dinjija u għandna vetrina li fiha jinbidlu oġġetti marbuta mal-kult Ġorġjan, bhal bajd tal-injam u skatoletti. Vetrina ohra speċjalizzata fil-Livell -1 hi tas-Socjetà Filatelika Għawdxija, li bdew saħansitra jiġu għandna għal-LĠA.

Anki konferenzi (hafna drabi illustrati) ma nkunux neqsin minnhom: dwar artisti, storkja u żvilupp soċjali. Fosthom insemmi wahda tal-Isqfijiet Ewropej (Comece). Ġieli għazluna biex introduċew pubblikkazzjonijiet, inkluż il-ktieb bl-Ingliż dwar il-Bażilika u l-Ħaġar li għadu għall-bejgħ. Għall-bejgħ hrigna anki tliet litografiji artistici li ntlagħgu tajjeb ferm.

Il-Ħaġar jospita diversi attivitajiet ohra, fosthom kuncerti. Għal dawn – u mhux biss – nikkollaboraw mal-VIAF, il-Festival Mediterranea, il-Kor Laudate Pueri u l-Iskola tal-Mużika. U nissieħbu anki f'inizjattivi bhal *Il-Milied f'Għawdex* tal-Ministeru għal Għawdex. Barra presepji, esibejna pasturi u purċissjoni.

Inizjattivi barra l-bini tal-Mużew inkludew irhama biex jitfakkar Patri Akkursju Xerri OFM, kif ukoll hargiet Malta u lil hinn.

Sa mill-bidu kellna skop ċar: li ma nikkontentawx li nesibixxu oġġetti li għandhom użu limitat San Ġorġ – jew saħansitra twarrbu (minhabba bidliet liturġiċi) – iżda anki li nakkwistaw donazzjonijiet. Fost dawn hemm pitturi u abbozzi, dokumenti u muniti. Akkwistajna ċensier tal-fidda tal-Ottocento li għali anki 'sellef' għal xi funzjoni. Dilettant kbir tal-arkeologija fpajjiżu Izrael sar habib tagħna sew, għax offriela diversi oġġetti ta' interess storiku-bibliku sostanzjali, inklużi msiebaħ li jmorru lura sa mijiet ta' snin qabel Kristu. L-Iskola Polifonica Romana offrewna għas-Sena tal-Ħniena ikona tradizzjonali (bil-bajd u d-deheb) turi l-*Pantocrator*.

L-Isqof ta' Għawdex Mario Grech ma kkuntentax billi jagħtina l-prosit, izda wasslilna mitra tal-Papa Benedittu XVI, ma' dokumenti ohra. Dawn hađu post importanti ma' diversi oġġetti ġerarkici, li magħhom żdied sett tal-korrispondenza direttament mingħand il-Papa Frangisku nnifsu. Imbagħad ma nistax ninjora l-fatt li Mons. Alfred Xuereb akkwistalna suttana kardinalizja mingħand Frangisku (li daħal biha għall-Konklavi) u, minn id Benedittu, l-aħħar kallotta papali.

Nesprimi ringrazzjament lil dawn fisem kulhadd, bit-tama li qatt ma jonqsu! Ma nistax ma ninnutax il-fiduċja murija ftant ghotjiet (jew self fit-tul) u għajnuna ohra.

Sintendi, post bhal dan qatt ma jkun 'lest'. L-aħħar kamra li armajna hi l-Arkivju Mużikali tal-Professor Joseph Vella fuq il-Livell 3. Konna ilna nippjanawh u nippreparawh miegħu stess, u din ix-xewqa tas-Surmast twettqet għall-hames anniversarju ta' Il-Ħaġar. Il-Ġimgha 23 ta' Frar 2018 kellna kuncert fuq *square piano* li kien irregalalna (bejn il-Bażilika, is-swali taċ-Ċentru Parrokkjali u l-Mużew, għandna sett shih tal-iżvilupp storiku tal-pjanu sa mill-klaviċembalu), il-ftuh ta' wirja dwaru, u ktieb kommemorattiv li nħataf! Is-Sibt 24 fakkarna l-inawgurazzjoni tal-Arkivju b'kuncert u diskorsi. Il-Hadd kellna l-quddies ta' ringrazzjament – kull sena naghmlu jum quddies b'suffraġju u għall-bżonnijiet tal-benefatturi – u ikla. Kif nafu, dik il-lejla stess, il-Professor Vella halliena! Imma hallielna firxa wiesgħa ta' memorji, u din il-kamra mghammra b'tant manuskritti u tifikiriet ohra għad-dispożizzjoni ta' dilettanti u riċerkaturi.

Wettaqna hafna... u l-isforzi apprezzati!



Messagġ fil-Funeral tal-Professur Joseph Vella

Bażilika San Ġorġ, il-Belt Victoria

Is-Sibt 3 ta' Marzu 2018

Mons. Joseph Curmi, Arcipriet tal-Bażilika ta' San Ġorġ



Il-Mulej li jghidilna: “Kont bil-guh, bil-għatx, barrani, gheri, marid u l-habs u kontu miegħi” (ara Mt 25:31-46), jara fik dak li bid-doni tiegħek ferraht il-qlub. Grazi, għaliex fost tant gawhar li hallejtilna tajtna l-innu tal-għaqda, l-innu li minn żghar sa kbar, anki b'saħħithom jew morda f'sodda, il-koll malli nisimghu l-ewwel noti tiegħu jixgħel fina l-imhabba lejn dak li jgħaqqadna bhala komunità, l-imhabba lejn dak li jimbuttana nimxu wara Kristu, l-imhabba tagħna lej. San Ġorġ, “il-Kampjun tal-qaddisin”. U hekk int idderigejt il-qlub tal-Ġorġjani u tkompli tidderiegi lil tal-futur biex b'hegga jagħmlu din it-talba lil San Ġorġ li llum nixtieq naghmilha f'ismek: San Ġorġ, San Ġorġ, karisna u hudna hdejk fis-sliem. San Ġorġ, harsu, hudu hdejk fis-sliem.

Strieh fis-sliem. Grazi, għażiż Surmast!

Għażiża Nathalie, Alan u Nikky, kif ukoll intom il-koll prezenti.

Bhala l-Arcipriet ta' din il-Parroċċa, xtaqt naghmel messagġ żgħir. Dan il-messagġ nixtieq naghmlu mhux f'ismi u isem il-komunità tal-lum biss, iżda f'isem l-Arciprieti u l-komunitajiet ta' qabel li għal iktar minn sittin sena sħaħ hadmu ma' dan il-benefattur kbir kemm tal-Bażilika, tal-Kor tal-Parroċċa Laudate Pueri, kif ukoll tas-Socjetà Filarmonika La Stella. Nixtieq naghmel dan il-messagġ ukoll f'isem il-membri tal-komunità Ġorġjana ta' għada li, imqanqlin mill-mużika li tgħallmu fil-benniera, għad jistaqsu min kien is-Surmast Vella.

Il-mewt tas-Surmast hasditna lkoll. Id-diqa folta taqtagħha b'sikkina. Minghajr ma titlissen kelma, thoss li fil-komunità grat xi haġa kbira. Izda bir-raġun... għax miet ġgant. Izda dan il-ġgant qatt ma hares minn fuq għal isfel lejn hadd. Bhall-għaref ta' veru hu kien iqis il-kapaċitajiet li kellu bhala don minn Alla li jrid jaqsam mal-ohrajn. L-umiltà li biha kien ikellem lil kulhadd kienet kwazi kwazi thawdek, b'genju daqsekk saqajh mal-art. Hbieb, dan hu wiehed mis-sinjali l-kbar tal-maturità umana u Kristjana li, għalkemm taf li għandha f'idejha don kbir, tagħraf li kulma għandha ngħatalha, u hekk is-Surmast kien kapaċi jgħin u jirrispetta sew lill-kbir fis-socjetà u sew liz-żgħir. U għalhekk ahna nibku. Il-Parroċċa tagħna hi xxurtjata immens li fi hdanha kellha persunaġġ ta' dan il-kalibru mhux biss fil-genju imma wkoll fl-umanità.

Is-Surmast Vella kellu vokazzjoni kbira u b'zonnjuża fis-socjetà li fiha ngħixu. Hu kellu r-ricetta li biha jdoqq il-kordi tal-qlub u jerfagħhom lejn is-Sema. F'dinja fejn diffiċli tidhol fi klima ta' talb, is-Surmast tana gawhar ta' mużika li juruna s-sbuhija ta' Alla. Xhin tisma' l-arrangamenti tal-innijiet *Tina l-hlewwa, Nadurawk, ja Hobz tas-Sema, Fil-hlewwa ta' Mejju, u Riesaq il-lejl, Mulejja*, bla ma trid tistaqsi: Jekk il-holqien hu tant sabih, kemm hu isbaħ il-Hallieq?

Għażiż Surmast, grazi. Grazi li bil-mod tiegħek għamilt prietka li tmiss il-qlub iktar mill-kliem. Grazi li għall-parroċċa tiegħek tajt tant enerġija u dedikazzjoni.




Diskors ta' tislma lill-Professor Joseph Vella fil-Funeral tiegħu

Bażilika San Ġorġ, il-Belt Victoria

Is-Sibt 3 ta' Marzu 2018

Mons. Dr Joseph Farrugia



"Posuisti, Domine, super caput eius coronam de lapide pretioso. Kuruna ta' deheb fin qeghedtlu fuq rasu" (Salm 21:4).

Dawn il-kelmiet tas-salmista, li fl-1957 wiehed zagħżuġ mużiċista poġġa għall-mużika f'għieh zagħżuġ iehor, Ġorġi ta' Lidda, huma magħrufa sew mal-hitan ta' din il-Bażilika; forsi ftit jissemmew 'il barra minnhom, imma fil-fatt jesprimu, fil-fehma tiegħi, l-ispirtu tal-poeżija Elizijaka, il-gmiel tal-*pulchrum* Agostinjan u l-kreattività umana li fis-Surmast Joseph Vella kienu l-*leitmotiv* tal-hajja personali, soċjali, akkademika, mużikali u kulturali tiegħu.

Minn dak li naf dwar Joe Vella jiena m'għandix dubju li Alla, meta hasbu, qegħedlu kuruna ta' deheb fin fuq rasu. Din kienet il-grazzja li Alla offrielu. Sintendi, kien imbagħad għalih li l-kuruna jilbisha, jimmeritaha, fi kliem San Pawl, "jahdem għalaha" u jippermettilha ttellgħu "*sul trono vicino al sol*".

Forsi wiehed jaħseb li dan hu kliem kbir wisq li qed ngħid, l-aktar fid-dawl tal-umiltà u s-semplicità tal-persuna li dwarha qed nitkellm. Fil-fatt, wara l-mewt tas-Surmast, il-kelma fl-akkademja u fis-suq kienet waħda: Kemm kien umli! Kemm kien twajjeb u ġeneruż! Konna sikwit narawh hawnhekk, għaddej f'nofsna, f'dawn il-jiem tax-xitwa bil-barnuża f'rasu, bil-pass haġf tiegħu, wiċċu dahkan, isellem lil kulhadd, jieqaf jgħid kelma ma' dak jew xi persuna oħra, ipoġġi magħna fuq mejda bla kumplimenti, jitkellem b'hegga fuq ix-xogħol li jkollu f'idejh... dan l-aħħar it-tlestija tal-arkivju tal-kompożizzjonijiet tiegħu li, fi hsieb wiehed magħkom, għażiża Nathalie u w'iedkom, hu ried li jhalli fil-Mużew Il-Ħaġar għall-generazzjonijiet futuri.

Nerga' ndur lejku, għażiża Nathalie, u lejkom, ghezież Alan u Nikki u l-familja kollha tagħkom, u nitlobkom thallu lili u lil dawn kollha l-hawra madwarkom naqsmu magħkom in-niket kiefer ta' dan il-waqt. Kienet xokk kbir għalikom u għalina l-mewt għall-għarrieda tal-maħbub tagħna. Imma l-faraġ tagħkom u tagħna hu li waqt li, veru, dan kien xokk għalina, imma għal Alla ma kienx. Ta' Missier twajjeb li hu, Alla jsejjah lil uliedu. wiehed wiehed, waħda waħda, fl-aqwa mument tal-hajja tagħhom, u lill-Maestro Joseph Vella – ħuti – Alla sejjaħlu għal għandu fl-aħjar mument tiegħu, jgħifieri meta l-kuruna ta' deheb fin li Alla kien hejjielu, is-Surmast kien immeritaha fil-milja tagħha.

Kif ha naqbad niġġustifika dan li qed ngħid? Imma, hemm bżonn niġġustifikah? Isimgħu x'qalu għalih dawk li lill-Mro Vella kienu jafuh, kienu ltaqgħu miegħu, hadmu miegħu, tpaxxew bil-kompożizzjonijiet tiegħu, assistew għall-eżekuzzjonijiet mużikali tiegħu, tharrġu taht id-direzzjoni tiegħu, tgħallmu mis-sengħa u l-esperjenza tiegħu, harġu għal karrieri brillanti taht il-bakketta tiegħu, ispiraw ruhhom mis-suċċessi tiegħu, qawwew qalbhom mill-istinazzjoni organizzattiva tiegħu, u fuq kollox kibru personalment bil-paċenzja, il-kelma ta' kuragg u l-imbuttatura tiegħu.

Hekk kif harġet l-aħbar tal-mewt ta' Joe Vella, il-midja elettronika nfaqqhet b'pagni ta' tislumiet minn Malta u Għawdex kollha u minn diversi pajjiżi oħra tad-dinja, u dawn kienu pagni mhux biss ta' tislumiet bi swied il-qalb għal persuna maħbuba – għax kull min iltaqa' ma' Joe Vella, habbu – imma wkoll b'aprezzament tal-merti uniċi, it-talenti straordinarji u l-wirt mużikali kbir li ħallielna. Kulhadd kien kelma waħda: Il-Mro Vella kien ġgant fil-kultura kontemporanja ta' pajjiżna, u dan ngħidu sewwasew għax minnu gawda mhux biss pajjiżna imma wkoll id-dinja. Biżżejjed ngħid li Joe Vella hu kompożitur Malti li tabilhaqq poġġa isem pajjiżna fuq il-mappa mużikali tad-dinja. U dan se naraw dejjem aktar ma jgħaddi ż-żmien.

Iva, Surmast, kif kont imnebbah li nsellimlek fl-ewwel lejla tat-tlett ijiem f'għiehek, inti tabilhaqq "ġgant tal-kultura kontemporanja Maltija".

Inti iben kbir ta' din il-gżira ta' Għawdex, fejn smajt f'widnejk l-ewwel frazjiet tal-armonija u fihom għaraft 'il ruhek, fejn tharrigt fil-mużika ma' missierek is-Surmast Ganni Vella u fejn bdejt spontanament tiskopri l-potenzjal artistiku, jigħifieri d-deheb fin, li bih Alla żejnekk.

Inti wild hieni għal dawn il-gzejjer li fihom trabbejt, meta l-kuntest artistiku soċjali, mhux biss ta' Għawdex imma wkoll ta' Malta, kien mhux tant akkademiku daqskemm dilettesk, għalkemm b'saffi daqqa moħbija u daqqa mikxufa ta' brillantezza mużikali. Kuntest artistiku soċjali li inti kont destinat li tikkontribwixxi bi kreattività u professjonalità liema bhalha għall-emanċipazzjoni tiegħu.

Inti, kif gie mtenni tant drabi f'dawn l-aħħar jiem, int tabilhaqq ġgant mużikali tal-poplu tagħna li sa mis-snin li fihom bhala student ikkollaborajt mal-poeta Ġorġ Pisani biex timmużika l-innu tiegħu *Lil Għawdex*, (iva,





sa minn zgħożitek) bdew jixirfu fik l-ispunti tad-deheb fin li nkurunawk bhala l-innovatur kreattiv li sirt fil-mużika kontemporanja ta' pajjiżna, il-kompożitur versatili u originali li f'Malta mmeritajt isem fuq kull isem, ir-riċerkatur tal-mużika Barokka midfuna u minsija fil-Katidral tal-Imdina li regġajt għad-dawl u l-widna taghna, l-edukatur li ta forma għida lit-tagħlim tal-mużika f'pajjiżna, il-promotur ta' talenti artistici Maltin u Għawdxin li llum jonoraw it-teatri operistiċi ta' pajjiżna u tad-dinja, id-direttur mużikali artistiku li ma striehix fil-fama ta' orkestri kbar bhall-Filarmonika ta' pajjiżna u ta' pajjiżi oħra, imma sab hin – u dan il-hin, Surmast, inti bqajt issibu sal-ahhar – biex thegġeg u tharreg fil-mużika anki lil min mhux tant espert jew professjonali, imma mimli b'hegga għall-mużika f'baned bhal din li inti tant habbejt, is-Socjetà Filarmonika La Stella, li habbitek, tkabbret bik u llum qed tibki t-telfa tieghek.

Hafna qegħdin jibku t-telfa tieghek. Iva, qed tibki t-telfa tieghek is-Socjetà Filarmonika La Stella ta' din il-Belt Victoria li tagħha inti kont Surmast direttur għal tmienja u erbghin sena, u dik tal-Konti Ruggieru tar-Rabat ta' Malta li inti mexxejt għal erbghin sena. Imma l-aktar il-Banda La Stella li l-arkivju tagħha inti żejjintu b'kompożizzjonijiet mużikali, speċjalment marċi funebri, li m'hawnx socjetà mużikali li ma tixtiqhomx tagħha.

Qed tibki t-telfa tieghek l-Orkestra Filarmonika Nazzjonali, li tagħha inti kont pjunier, li ddirigejt għal bosta snin u pprovdejtha b'kompożizzjonijiet godda bhala l-kompożitur residenti tagħha. Għamilt minn din l-orkestra wahda li l-orkestrali tagħha jiftaħru biha u jhossuhom onorati li jiffurmaw parti minnha.

Qed jibku t-telfa tieghek is-swali tal-mużika u t-teatri tal-opra, l-iskejjel u istituzzjonijiet akkademici f'Malta u bosta ċentri kulturali barra minn Malta, li ospitaw l-eżekuzzjoni tax-xogħlijiet tieghek jew gawdex mid-direzzjoni mużikali tieghek, ewlenin fosthom it-Teatru Manoel tal-Belt Valletta u partikolarment it-Teatru tal-Opra Astra fejn mhux biss iddirigejt mas-sittin rappreżentazzjoni operistika, imma fejn tellajt il-livell tal-opra f'Malta għal-livell tal-aqwa teatri tal-opra fl-Ewropa.

Qed tibki t-telfa tieghek din il-Bażilika Gorgjana, li llum, minn mindu kont abbati fiha, qed tilgħek mingħajr il-bakketta f'idek, lesta biex tidderiegi l-mużika fil-jiem tal-Festa ta' San Gorg: il-mużika ta' Monsinjur Giuseppe Farrugia li inti tant hegġigt biex il-kollaboratriċi tieghek Dr Maria Frendo teditja halli f'lejljet San Gorg tkun esegwita, u l-mużika tieghek ta' jum il-Festa, il-Quddiesa *Mass in D* f'għieħ San Gorg Martri, li l-fama ta' għmielha tiġbed lejn Għawdex dilettanti tal-mużika minn kull rokna ta' dawn il-gżejjer, bis-salm famuż *Laudate* u l-innu, li donnu llum hu terġa' aktar magħruf, *Georgius natus est*.

Qed jibki t-telfa tieghek il-Victoria International Arts Festival, li twaqqaf fl-1998, imma li bil-kontribut tieghek fis-snin ta' wara sar l-akbar festival tal-mużika f'pajjiżna u l-itwal b'serati ta' kuljum fuq medda ta' hames gimghat, u l-aktar kulturalment għoli b'uħud mill-aqwa performers tal-mużika kantata u strumentali migjuba bis-saħħa tieghek f'pajjiżna.

Qed jibki t-telfa tieghek il-Kor Laudate Pueri, id-Direttur mużikali tiegħu l-Kanonku George J. Frendo u l-leader Dr Maria Frendo u l-membri kollha tiegħu li, fuq il-medda ta' aktar minn erbghin sena li ilu wieqaf, kien tant qrib tieghek u inti tiegħu. Il-kburija li kellek bih, il-kompożizzjonijiet li għamilt għalih u l-kollaborazzjoni li inti sibt fih huma


għalina – għax jiena nħossni, kif dejjem hassejtni, membru tiegħu – memorja li m'ahna se nitilfu qatt.

Qed jibki t-telfa tieghek il-pjanoforte f'darek, Joe, u f'dar martek u wliedek, issa sieket, u jibku t-telfa tieghek il-karti vojta mixtieqa min-nozi tieghek, dawk tat-tielet att tal-opra li se tibqa' l-kompożizzjon: inkomplita tieghek, monument għall-hruxija tal-mewt li twaqqaf, iva, il-ġirja tal-linka fuq il-linji tal-manuskritt. Imma li f-istess hin ixxandar l-infinità tal-ispirtu artistiku li jissupera l-hajja fuq l-art, u b'indifferenza lejn l-art jiprojettja l-hajja tal-bniedem fis-Sema fejn illum, il-Mrc Joseph Vella, bla dubju, diġà għamel isem bil-kreattività, l-originalità mużikali tiegħu.

Qed jibki t-telfa tieghek il-Mużew Il-Ħaġar li inti xtaqtu sa mill-bidu u li inti ridtu jospita l-patrimonju mużikali tieghek, imma l-Fonċazzjoni Belt Victoria fl-istess waqt tiffraħ fil-fiducja li inti u l-familja tieghek urejtuha u titkabbar bil-wirt mużikal: li bih żejjintha.

Insellimlek, għażiż Surmast Insellimlek flimkien ma' martek, hutek, uliedek, qrabatek u hbiebek, u dan il-poplu kollu hawn migbur madwarek. Issellimlek din il-Bażilika li l-gmiel tagħha stagħna bil-gmiel tal-mużika tieghek. U nirrikkmandawk lil Alla l-Missier li tant habbek. Ha tistrieħ ruhek fis-Sema, Joe. Jitwerek ismek fostna u jissokta jferrahna l-ġenju mużikali tieghek permezz tal-hidma tagħna u ta' dawk fostna li, bl-għajruna ta' Alla, ikomplu l-azzjoni umana u mużikalment divina tieghek.

Hekk – għażiża Nathalie u għezież Alan u Nikki u l-familji tagħkom, għezież ahwa ta' Joe u qrabatu, għezież hbieb – il-kuruna ta' deheb fin li l-Mulej qieghed fuq ras is-Surmast Joseph Vella ma tghib qatt.



Dejjem f'qalbna!

Il-Kan. George J. Frendo

Jien, ngħid għalija, ma nafx id-dinja mużikali minghajru. Għandi nifhem li m'niex waħdi lanqas. Is-Surmast dejjem hemm. B'dik id-daħħa simpatika, dik il-paċenzja ta' Ġob, jikkoreġi bil-kalma, jinduna bl-iċken żball minn seba' mili bogħod, b'widna mużikali finissma, b'kapaċità maġistrali fiċ-ċarezza tat-tahbita... Nista' nibqa' sejjer. Dejjem hemm nafu. Jimla kullimkien, mhux biss minghajr ma jagħti fastidju, iżda b'mod tali li ma timmaginaxx minghajru. Daqshekk u aktar kien is-Surmast.

Ma nafx x'ma ntqalx dwar il-kapaċità kreattiva tiegħu fil-kamp mużikali. Iżda ma' nies bħalu l-kliem dejjem nieqes. Għax kif ha tkejjel il-ġenju? Għax tassew li fuq ġenju mużikali qed nitkellmu. Il-ġenju ma jitkejjilx bir-rigla tal-istorja. L-istorja jagħmilha hu, proprjament. Ma nafx x'kienu jkun l-hafna minghajru. Jien l-ewwel wiehed. Thares lejha ihabbat kienet lezzjoni. Naturalment, għal min ried jitgħallem. In-naqra li naf f'dan il-qasam, lilu nafha. Mhux għax smajtu f-awli tal-università, imma għax rajtu, osservajtu sa minn ċkuriti fis-sala tal-kunċerti tal-Kazin tal-Banda La Stella li, tant mhux biss kienet għal qalbu, daqskemm kienet f'qalbu. Kont għadni daqsxejn ta' tifel meta kont immur maz-Ziju George għall-kunċerti. Ma kontx nitlef wished. Għadha mwahhla f'moħhi dik

il-harsa penetranti tiegħu li jkellmek biha. Miegħu fis-sod tal-għageb kienet tkun il-Banda. It-tempijiet diversi kien jikkomunikahom b'gesti ċarissimi u b'mod mill-aktar essenzjali. Is-sempliċità kienet tappartieni għalih bħad-dawl lix-xemx. B'sempliċi nifhem bla konfużjoni. L-ikkumplikat kien igibu sempliċi u ċar daqs il-kristall.


Is-sempliċità kienet tidistingwih f'kull qasam u ma hallietu qatt. Min kien jarah għaddej fit-triq, kif seta' jgħaddilu minn moħhu li dak kompożitur ta' hila kbira u ta' fama akbar, li l-kompożizzjonijiet tiegħu huma ta' natura varja u li ma hemmx kumbinazzjoni ta' strumenti mużikali taht is-sema li ma kkomponiex għalihom? Il-mużika kienet hierġa minnu bħall-ilma ġieri minn għajn safja. "Surmast, iktibli marċ; iktibli innu; iktbilna quddies; iktbilna sinfonija... u l-bqija". U l-mużika hierġa. Ma jieqaf qatt. Ma setax jieqaf lanqas. Kif tista' żzomm ix-xemx milli ddawwal? Kif tista' żzomm in-nar milli jsahhan? Kif tista' żzomm id-dinja milli ddu? Natura kienet għalih il-mużika. Jien naħseb sinċerament li hu kien jgħid bejnu u bejn ruħu: "Dawn biex qed jiskantaw? Għalfejn dal-għageb kollu? Għandhom jiskantaw jekk nieqaf milli nħalli lil qalbi tkanta...". Għalih il-gmiel tal-melodija kien naturali. M'hemm xejn sfurzat fil-mużika tiegħu. M'hemm



Abbati ta' f'it snin fl-1952 (quddiem fuq ix-xellug) flimkien ma' (Mons.) Carmelo Mercieca (warajh), u James Scerri u (warajh) il-kuġin Joe Vel a. [ha r: Mużew Il-Ħaġar]



Mal-kast tal-Opra lirika Norma mtellġha fit-Teatru Astra fl-1990.



Mal-Arċipriet emeritu Mons. Salv Borg fiċ-Ċentinarju tal-2003. [ritratt: JJP Zammit]



Mal-katuba u l-mibki Nenu Grech waqt marċ fil-Festi ċentinarji tal-2003. [ritratt: JJP Zammit]



xejn li jimbuttak fil-mużika tiegħu. Anzi, tiehu qatgħa xhin tispiċċa. Staqsi lil dawk il-mijiet imsaħħra waqt il-Pontifikal, ikona ta' celebrazzjoni liturgika, fis-Solennità ta' San Ġorġ Martri, ittrasformati b'dak il-gmiel tremend ta' mużika li harġet bla nikta minn qalbu! Seher u splendor ta' mużika liturgika, meqjusa, sabiħa, melodjuża bla ma taqta, kant għaddej il-hin kollu, frasegġi li jholluk bix-xehta lirika mingħajr ma hija melodrammatika. Kulhadd iridha. U bir-raġun! Mela n-natura mhux għas-sabiħ tagħmel?!

Edukatur kbir kien. Anzi, jisthoqqlu t-titlu ta' *magister magistrorum*: l-għalliem/edukatur tal-għalliema/edukaturi, is-Surmast tas-surmastrijiet. U bhal kull edukatur li ismu mhux irhis, hafna ma kinux ikunu dak li huma mingħajru. Qatt ma zamm għalih. Ma kienx jibza' li jehdulu postu. Li kien jaf tah kollu lil min kien dispot li jilqgħu. Hadd ma jista' jgħid li mar fejnu jitolbu jurih xi haġa u baqa' b'idu fidu. Il-problema mhux tad-donatur kienet, iżda l-kapaċità ta' min kien qed jilqa'. Hafna huma gustament midjuna lej. Fosthom insemmi tliet entitajiet li huma dak li huma llum minhabba fih: San Ġorġ, il-Banda/Socjetà Filarmonika La Stella, il-Kor Laudate Pueri. M'iniex qed nippretendi li qed nitkellem fisem dawn l-entitajiet. Iżda zgur li nkunx nonqos jekk inzomm lura milli nesprimi sens ta' gratitudini dejiema lejn dan il-benefattur instankabbli. X'kienet tkun il-Festa ta' San Ġorġ mingħajru? Diġà aċċennajt għad-djamant ta' prestigju kbir li hi l-*Mass in D: Princeps Martyrum in honour of St George*. Mhux hi biss, iżda l-partijiet kollha tal-quddiesa, mhux l-inqas il-Kantata *Laudate Pueri* li

tkompli tixhed għall-kreattività mużikali inkomparabbli li biha kien imzejjen qatigh. Mhux biss. L-Għasar tas-Solennità li huwa sinonimu mal-hlewwa u l-grazzja tal-melodija li malli tisimghu, tgħid: "Dan hu... dan tiegħu". Imma mhux fil-jum tas-Solennità biss jeżawrixxi ruhu l-ġenju tas-Surmast. X'ngħidu għall-*Victoria International Arts Festival* maħsub apposta bhala triq tad-deheb – *via aurea* – li twassal għall-Festa tal-Patrun glorjuż tagħna? Festival ta' mużika klassika ta' kull tip mifrux fuq hames ġimgħat, li jgħib lejn il-Belt Rebbieha artisti, mużiċisti mill-erba' rjihat tad-dinja, u l-għal hames ġimgħat jagħmel mill-Belt Victoria ċ-ċentru kulturali ta' pajjiżna? Min qatt kien johlomha din? Tassew, fejn ma ssib lil hadd, issib lilu. Festival li jesponi liż-zgħażaġh tagħna għal mużika ta' kwalità għolja ferm li biss tista' tispirahom għal livelli dejjem oghla? U dan kollu b'xejn. Hekk kien is-Surmast. F'qaddisu kienet li jagħmel minn kollu biex il-gmiel ikun aċċessibbli għal kulhadd. Nista' nibqa' sejjer. Mieghu ma tiqafx. U fi hdan il-parroċċa li wellditu għas-Sema, grat fuq li grat hu l-Mużew Il-Ħaġar li tant kien marbut miegħu, u kif jgħidu l-Inglizi, kien "call out" għalih. Ġest nobilissimu u li jixhed għall-istima li kien igawdi f'għajnejh il-Mużew tagħna kien id-donazzjoni tal-mużika kollha tiegħu, bl-iskizzi kollha ta' kull singola kompożizzjoni. Wirt imprezzabbli u mhux kwantifikabbli f'termini monetarji. Xewqa tiegħu espressa pubblikament li l-mużika tiegħu tkun aċċessibbli f'post mill-aktar idonju u li jippermetti lil studjużi, mużiċisti u l-bqija li jinżlu fil-fond tat-teknika tal-kompożizzjoni distinta tiegħu.




Mal-Kor Laudate Pueri f'April 2006. [ritratt: JJP Zammit]



Jidderieġi l-Innu l-Kbir fil-hruġ tal-Purċissjoni tal-Festa ta' San Ġorġ 2004. [ritratt: JJP Zammit]



Jidderieġi l-Kunċert finali tal-*Victoria International Arts Festival* f'Luġu 2017. [ritratt: Sam Cefai]



Juri kuntent lill-Isqof Mario Grech l-Arkivju mużikali li hu ta lill-Mużew Il-Ħaġar fi Frar li għadda. [ritratt: Sam Cefai]



Mhux l-istess tgħid is-Socjetà Filarmonika La Stella? Żgur u m'hemmx dubju li jekk qatt kienet ittiehdet deċiżjoni tajba fi hdanha, kienet proprju li jiġi avviċinat hu, żagħżuġ għadu kif iżżewweġ u fil-ftuħ tal-karriera f'Malta, sabiex jiehu fidejnh it-tmun tad-direzzjoni mużikali tal-Banda tagħna. Tassew li l-istorja tat raġun lil min kien involut fil-proċess tal-għażla. U kif jgħidu, ix-xemx minn filgħodu turik! U x'ma wrietx din ix-xemx! Naturalment, kif kien jgħidli missieri, Alla jaghtihom it-tnejn mitt ġenna, "high peaks attract storms". Izda kien ikompli: "the storms pass, the peaks remain"! U hemm ghadha l-quċcata u hemm tibqa'. Tibqa' bilfors, għax kull fejn thares, tarah. Mhux biss tarah, imma tisimghu! X'ma kkomponiex għall-banda ta' qalbu? Meravilja ta' mużika bandistika ta' kull generu, mhux b'inqas il-famużi marċijiet funebri li nahseb li tassew jikxfuh. Fis-sens li fihom ma kienu iżomm lura s-sentimenti lirici ta' qalbu. Minjiera ta' melodiji fihom. Melodiji li jqanqluk, melodiji li jibqgħu miegħek u li ssib lilek innifsek tkantahom/issaffarhom ferm wara li jkunu spiċċaw il-marċijiet. Is-Surmas: ma jhallikx! Imma minn fejn kien iġibhom dawk il-ġmiel ta' melodiji? Dak li għal haddiehor hu holma, għalih kien realtà. Mużiċista ta' vizjoni li introduċa siltiet klassiċi li tant ghollew 'il fuq il-Banda li kienet ġibdet l-ammirazzjoni ta' kulhadd. Għadni niftakar l-ewwel żewġ movimenti tal-*Fifth Symphony* ta' Beethoven. Kont se nikteb il-"famuża". Izda billi tiddeskriwi l-*Fifth* ta' Beethoven bhala famuża ma tkun għidt proprju xejn. Dik hi dik li hi. U l-Banda kienet iddoqq "under its own steam", kif jgħidu l-Inglizi. Nista' nkompli sejjer... Izda kif ma nsemmix l-opri lirici li dderieġa bis-solita

maestrija u attenzjoni għall-iċken dettall, li poġġew it-Teatru Astra fuq il-mappa tad-dinja operistika, spalla ma' spalla mal-aqwa fil-qasam? Direttur artistiku tal-Festival Mediterranea li jgawdi fama tajba ferm u li kompla jagħmel minn Għawdex destinazzjoni kulturali tal-ogħla livell.

Ma nistax nagħlaq dawn il-ħżuż fqajra izda ħierġa minn qalbi mingħajr ma naċċenna għall-gratitudni kbira tal-Kor Laudate Pueri lejn is-Surmast. Kantajnielu minn kollox. U hekk nibqgħu nagħmlu sakemm Alla jippermetti. Kitbilna minn kollox. Motetti sagri ta' kull tip. Izda nahseb li żgur li ma nizzbaljax jekk ngħid li kellu sensibbiltà partikolari għall-kompożizzjonijiet għall-vuċijiet femminili. Ma rridx ninstema' li qed niftahar, izda l-*blend* tas-sbuhija tal-vuċijiet femminili tal-Kor kienet ta' ispirazzjoni qawwija għalih. Dan jixhduh il-motetti sagri li kkompona speċifikament għalina u li kull darba li nkantawhom huma proprju "direct hit" mal-udjenzi kullimkien. X'ma humiex assolutament sbieħ l-Innijiet ta' Dun Karm Psaila mmużikati minn Ġuzeppi Caruana li s-Surmast irrangahom għal erba' vuċijiet femminili, li jqajmulek ġismek xewk xewk kull darba li tismagħhom? Hu ssokta jghin bil-kbir il-Kor tagħna li kanta bhala l-ewwel kor femminili *a cappella* f'Malta. Kien strumentali wkoll biex kien l-ewwel kor li hareġ CD ta' mużika *a cappella* f'Malta. Nista' nibqa' sejjer. Izda ha nieqaf hawn. Tassew miegħu wiehed ma jizzbaljax jekk jgħid li qablu f'Malta x-xena mużikali kienet mod, warajh kienet mod iehor!

Daqshekk kien fundamentali għall-mużika f'Malta, Joseph Vella.





Prietka ta' San Vincenz Ferreri (1350-1419) dwar “San Ġorg, is-sagrificċju u l-martirju bla tebgħa tiegħu”

Dan il-panigierku ta' San Vincenz Ferreri ġie maqlub għall-Malti minn Mons. Ġużeppi Gauci, mil-Latin tal-ktieb *San Vincentii Ferrerii, ex Sacro Praedicatorum Ordine concionatoris celeberrimi, Festivale, opera et studio Caspari Erhard, MDCCXXIX.*

Skont Josep Perarnau i Espelt (1928) li kiteb dwar il-prietki ta' dan il-qaddis, din il-prietka saret fil-belt ta' Hellin, tal-Provincja Albacete ta' Spanja, f'jum il-*Feria IV*, u fil-belt ta' Valencia, ukoll fi Spanja, f'jum il-*Feria III post Pascha* ta' xi l-1411.

Ġabra fil-qosor

Ġorgi offra lilu nnifsu 'l Alla bhala sagrificċju u vittma bla tebgħa. Dan ghamlu għax ma kellux xi htija dwar is-seba' rjus tad-dnubiet il-mejta:

- I. l-ewwel nett ma kellux il-htija tal-kburija li tiġi min-nobbiltà, mis-sbuhija, mis-setgħa, minn xi rebħa;
- II. ma kellux il-htija taz-żina;
- III. ma kellux il-htija tax-xehħa;
- IV. ma kellux il-htija tal-korla;
- V. ma kellux il-htija tal-ikel u x-xorb żejjed;
- VI. ma kellux il-htija tal-għažż;
- VII. ma kellux il-htija tal-ghira; hawnhekk innota l-aħħar għemejjel tiegħu u t-tmiem bil-martirju.

“*Beatus vir, qui inventus est sine macula* – Hieni l-bniedem li jinstab mingħajr htija” (Ekk. [Bin Sirak] 31:8). Dan il-kliem jinstab fil-Ktieb tal-Ekkleżjasti u nqara fl-Epistola tal-lum. Din is-Solennità ta' kull sena f'għieħ San Ġorg issir minħabba l-għajjnuna murija lill-Insara waqt l-assedju tal-belt għažża ta' Ma'orca. Imma, wara li nsellmu lill-Vergni Marija, irrid ngħid li l-ħsieb dwar dan li qed ngħid u d-dahla għas-sugġett ġewni f'moħħi minn liġi mogħtija minn Alla fl-antik, li fiha wera kif għandha tingħatalu l-offerta fis-sagrificċju tar-rebħa. Qal: “Meta wiehed joffri sagrificċju tas-sliem lill-Mulej biex itemm xi wegħda jew b'devozzjoni, għandu joffri xi vittma

mill-baqar, jew min-ragħaġ, bla difett, biex tingħogob; ma għandu jkollha ebda nuqqas” (Lev 22:21). Dan kollu minħabba l-perfezzjoni ta' Alla, li fiha m'hemm ebda tebgħa, hu purissmu fl-essenza tiegħu. Għalhekk, fl-antik, kienu ħafna attenti li s-sagrificċju ma jkollu ebda tebgħa li tidher u lanqas ikun għami jew b'xi difett, u l-bqija. Dik il-liġi kienet tgħid: “Toffrix b'sagrificċju lill-Mulej, Alla tiegħek, barri jew mogħża, li jkun fiha xi difett jew xi ħsara, għax dan jistkerru l-Mulej” (Dewt 17:1). Il-mogħża tindika persuna sempliċi; il-barri b'żewġ iqrur, jiġifieri bis-setgħa u bl-għerf, persuna nobbli. Meta dawn it-talin għandhom joqogħdu attenti, biex jekk iridu joffru sagrificċju 'l Alla, dan irid ikun mingħajr tebgħa, għax jekk ikun xort'oħra, ikun mistkerrah mill-Mulej. Minħabba f'hekk, San Ġorg, biex is-sagrificċju tiegħu jkun milqugħ minn Alla, offra lilu nnifsu bla tebgħa, għax insibu li qatt ma kellu t-tebgħa tad-dnub il-mejjet. Għalhekk jingħad dwaru: “*Beatus vir – de virtute – qui inventus est sine macula* – Hieni l-bniedem li nstab mingħajr htija”. Hekkhu t-tema tiegħi. Insib fl-Iskrittura Mqaddsa seba' tbajja', skont dak li huma s-sebat irjus tad-dnubiet il-mejta, jiġifieri:

1. L-ewwel tebgħa hi dik tal-kburija u tal-frugħa.
2. It-tieni, dik taz-żina u tal-pjaċir tal-ġisem.
3. It-tielet hi x-xehħa u r-regħba.
4. Ir-raba' hi l-korla u r-rabja.
5. Il-ħames hi l-ikel u x-xorb żejjed jew il-gula.
6. Is-sitta hi l-għažż fil-hwejjeġ ta' Alla.
7. Is-seba' hi l-ghira u l-perversità.

San Ġorg ma kellu xejn minn dawn, kif se naraw. Għalhekk, “*beatus vir, qui inventus est sine macula* – hieni l-bniedem li jinstab mingħajr htija”. Min għandu xi tebgħa minn dawn, ma jidhol fis-Saltna tas-smewwiet: “Ma tidhol fiha ebda haġa mnigħsa, hadd li jagħmel hwejjeġ mistkerrha, ebda haġa b'oħra ma tidhol” (Apok 21:27).

1 Ngħid l-ewwel nett li San Ġorg kien mingħajr it-tebgħa tas-supervja u tal-frugħa bil-grazzja ta' Alla. Spiss ikun hemm erba' raġunijiet li jwasslu għall-kburija fis-suldati, li San Ġorg kellu b'mod mil-aħjar, imma kien kapaċi jħares lilu nnifsu mit-tebgħa tal-kburija. L-ewwel nett hemm in-nisel nobbli li jwassal għall-kburija, imbagħad is-sbuhija tal-ġisem, it-tielet hemm il-ħakma fuq il-bnedmin, u r-raba' hemm ir-rebħa fuq l-għedewwa. Meta s-suldat jahseb: “Jien ġej minn razza nobbli antika...”, jtkabbar f'qalbu. San Ġorg kien ġej minn razza nobbli. L-istorja tgħid li kien tassew nobbli mill-Kappadoċja, iżda qatt ma mela rasu bil-kburija minħabba dan. Kien jgħożż żewġ affarijiet nobbli f'qalbu: għax iben is-Saltna ta' Kristu u iben ir-Regina, jiġifieri tal-Knisja. U kien jgħożż lilu nnifsu minħabba din in-nobbiltà. Imma ma tantx kien imħabbat b'dik tal-ġisem, anzi kien iterni ma' David: “Xejn m'hemm ta' siwi f'għisem; dalwaqt nintemm fit-taħsir”. It-tieni, is-sbuhija tal-ġisem hi bosta drabi okkazjoni ta' kburija. Iżda San Ġorg, minkejja li kellu sura mill-isbaħ, qatt ma ftaħar bih inrifsu; kien jgħożż biss is-sbuhija ta'




ruhu, u kien jiehu hsieb li tkun dejjem bajda u tiddi bil-fidi vera, u hamra bit-tikira tal-Passjoni ta' Kristu, imzejna bil-virtujiet. Kellu dejjem f'moħħu kliem Salamun li stqarr: "Qarrieqa l-hlewwa tal-gisem, fiegħa s-sbuhija; mara li tibza' mill-Mulej ta' min i-ahharha" (Prov 31:30). It-tielet, il-hakma fuq il-bnedmin; meta suldat jara lilu nnifsu kaptan ta' hafna ohrajn, ikun facli għalih li jtkabbar. San Ġorġ kien tribun, jigifieri kaptan ta' elf bniedem fl-armi, imma ma tkabbarx, lanqas qatt ma ta xi tort lil xi hadd, u la mexxa lilu nnifsu u lanqas lill-ohrajn hlief bl-umiltà u bis-semplicità. Kien jimxi skcnt: "Akbar m'int, iktar għandek ticčekken, u ssib grazzja quddiem il-Mulej. Għax kbira hi s-setgħa tal-Mulej, imma hu msebbaħ min-nies umli. Tftitixx dak li hu tqil wisq għalik, dak li ma tiffahx għalih, tistharrgux. Ikun moħħok f'dak li qabbdek tagħmel Alla, għax il-mistur xejn ma jswielek. Tidholx għal xogħol li mhuxwiegħek, għax ukoll dak li tghallimt, jisboq moħħ il-bniedem" (Sir 3:18s). Ir-raba', ir-rebħa fuq l-għedewwa soltu twassal għall-kburija ta' min jirbaħ. San Ġorġ kien dejjem rebħieħ. Tassew kellu biex jtkabbar, iżda kien jattribwixxi kollox 'l Alla u jgħid li r-rebħa fuq l-għedewwa hi grazzja u don ta' Alla, għax il-hafna jintrebħu mill-ftit u l-qawwijn jintrebħu mid-dgħajfin. Għalhekk kien itenni mal-kittieb imqaddes: "Mhux lilna, Mulej, mhux lilna, iżda lil ismek sebbah". Jidher ċar, għalhekk, li l-htija tal-kburija ma tebbgħetux u lanqas kienet tinstab fih. Għalhekk, "*beatus vir, qui inventus est sine macula* – hieni l-bniedem li jinstab mingħajr htija".

2 It-tieni, kien mingħajr tebgħa ta' zina, jew tal-pjaćir tal-gisem, tant li jista' jingħad li kien vergni, għax fehem għalkollox li f'kull proprjetà, kastell jew belt, il-bnedmin mogħtijin għall-pjaćiri ta'-gisem, jagħtu lilhom infushom bħal ilpup lill-gisem mejje. Imma San Ġorġ haresh sewwa u kellu għozza għan-nisa, bħallikieku kien missier tagħhom ilkoll. Irrid, għalhekk, ngħidilkom grajja waħda singulari li grāt fi provinća qrib il-Kappadoća fejn in-nies kollha kienu jqimu l-allat foloz. Is-sultan ta' dik il-provinća kellu tifla waħda, imma d-demonji li ma jikkuntentawx bi ftit

dubiet biss, imma ftit ftit iwasslu għal dawk kbar, taħt it-tmexxija tagħhom wasslu lin-nies ta' dik il-provinća biex joffru 'l uliedhom, subien u bniet, lix-xitan. Dwar dan, David fis-Salm jistqarr: "Issagrifikaw 'l uliedhom lid-demonji". Qrib il-belt ta' dak is-sultan kien hemm għadira li fiha kien jgħix dragun kbir, li kien meqjum qisu alla. Is-sultan talab 'l-alla tiegħu li jekk jgħinu, joffrilu lil bintu, u billi kiseb l-għajnuna meħtieġa, hassu fid-dmir li jwettaq il-wegħda li għamel. Imma Ġorġi, imnebbaħ minn Alla, halla lil niesu u wasal waħdu f'dan il-post. Hemm hu lemaħ lit-tfajla liebsa sabiħ u tibki, nizel miż-ziemel u staqsieha x'gara. Hi qalet lil Ġorġi b'dak kollu li għalha, li alla talab li tingħatalu b'ikel, u minkejja li missierha kien sultan, ma setax jehles minnu. U San Ġorġ wegħibha: "Tiddubitax, għax bil-qawwa ta' isem Kristu jien illum se nehilsek". Meta d-dragun hareg mill-għadira u San Ġorġ għamel is-sinjat tas-salib imqaddes, hareg kontra tiegħu, hadha kontrih, u ha lura lit-tfajla għand missierha. Ġibu quddiem għajnejkom kif baqgħet dik it-tfajla meta rat quddiemha lil dak is-suldat sabiħ u tassew kuraggjuż: nisthajluha tghid lil missierha biex jagħtihulha b'zewgħa, għax aktar xtaqet lilu milli lill-Imperatur. Għalhekk, il-missier offrielu lil bintu bhala martu flimkien mas-saltna. Imma San Ġorġ wiegħeb: "Tagħtihiex lili, imma lil Kristu l-Mulej, billi tigi mghammda, għax Kristu kien li heles lil bintek". Imbagħad, it-tfajla u missierha s-sultan tghammdu, u magħhom f'dik il-belt tghammdu xi ghoxrin elf ruh. Araw kif Ġorġ kien bla tebgħa taż-zina u tal-pjaćir tal-gisem. Oh! Kemm suldati bil-libertà kollha kienu jagħmlu tagħhom lil dik it-tfajla, filwaqt li jtennu: "Ejja, binti, f'kamarti, hemm inqiegħdek sewwa; b'hekk ikunu huma li jbilgħuha u mhux id-dragun". Izda San Ġorġ, bhala suldat għaqli, taha l-helsien, irritornaha lil missierha, u la ried lilha u lanqas is-saltna. Dak il-hin seta' jgħid: "Int taf, Sidi, li jien safi minn kull tingis... qatt ma tebbajt ismi" (Tob 3:14). Kemm għandhom x'jimitaw is-suldati li ma jagħtu kas ta' xejn hlief taż-zina, lanqas huma bizzejjed għalihom nisa ta' kull stat u kundizzjoni. Mela, "*beatus vir, qui inventus est sine macula* – hieni l-bniedem li jinstab mingħajr htija".

3 It-tielet, San Ġorġ kien mingħajr it-tebgħa tax-xehħa u tar-regħba. Filwaqt li seta' jigħor hafna gid bil-kisba ta' vilel, bliet u kastelli, hu ma tax kas ta' dan. L-istess sultan, li San Ġorġ salvalu bintu, u li ċaħad li jiehu lil din it-tfajla b'martu, offrielu tezor kbir, imma hu ma ridux, anzi talbu jagħti dak il-gid għall-bini ta' knejjes u ta' sptarijiet għall-persuni f'qar. Minn dan kollu jidher ċar kemm kien hieles mit-tebgħa tax-xehħa, u li "ma marx jigri wara d-deheb u lanqas ittama fil-flus u t-tezori" (Sir 31:8). Imma llum teżisti regħba kbira fost is-suldati, li jixorbu flus is-sudditi tagħhom filwaqt li jtennu li dawk huma offerti mogħtija bi pjaćir: imma jifgħuhom fil-habs jew f'postijiet ohra bħalhom filwaqt li jgħidulhom: "Minn hemm ma toħorgux qabel tagħtu dak li rridu". Araw l-offerti mogħtija bi pjaćir, iżommu għalihom id-diećmi u l-ewwel frott. L-ohrajn ikollhom ićedulhom kollox, u huma jagħmlu tagħhom il-gid u d-drittijiet tal-Knejjes b'periklu kbir, filwaqt li ma jhallux lil haddieħor jigħor id-diećmi u l-ewwel frott. Kemm jezistu frugħat! Kien minħabba f'hekk li Kristu stqarr: "Ifthi għajnejkom u harsu rwieħkom minn kull regħba, għax imqar jekk wieħed ikollu bir-radam, hajtu ma tiddependix mill-gid li jkollu" (Lq 12:15).

4 Ir-raba', San Ġorġ kien bla ebda tebgħa ta' korla u ta' hażen. Qatt ma ried jivvendika ruhu minn xi ingurja li saritlu, lanqas skont l-ordni tal-gustizzja, imma bis-





sabar kollu kien jilqa' l-caffizi b'qalb tajba. Qis kemm offizi sarulu waqt it-turmenti li rċieva u li hu laqa' bis-sabar għal Kristu. Matul il-ħakma tal-Imperaturi Djoklezjanu u Massiminjanu, li kienu jgħaddu lill-Insara minn bosta persekuzzjonijiet, dawn baġtu lil Daċjanu lejn l-inhawwi tal-Kappadoċja biex jippersegwita lill-Insara, biex iġagħhalhom jiċċdu l-fidi jew ikollhom ibatu turmenti kbar, u fi żmien xahar qatel aktar minn għoxrin elf Nisrani, u hafna ċedew waqt it-tbatijiet. Imbagħad, San Ġorġ qal bejnu u bejn ruħu: "Diġà tqabadt u gġelidt hafna bil-qies u bl-armi tal-gisem, issa jixraq u rrid nitqabad bl-armi spiritwali". Qassam ġidu kollu lill-fqar u bi lbies sempliċi deher quddiem Daċjanu li kien qed isallab lill-Insara, u b'lehen qawwi qallu l-kliem tas-Salmi: "L-allat kollha tal-pagani huma xjaten, imma hu l-Mulej li għamel is-smewwiet". Imbagħad Daċjanu staqsieh minn fejn hu u x'jismu. Ġorġ wieġeb li hu mill-Kappadoċja, u dwar ismu stqarr: "Jisimni Ġorġi u jien suldat imsemmi mad-dinja kollha". Imbagħad Daċjanu ordna li jitqiegħed fl-ekulew tat-tortura li jfakkarna f'meta Kristu ġie mdendel mas-salib: dan kollu Ġorġi bata bis-sabar. Imbagħad Daċjanu tah turment ieħor: ordna li jintrabat bil-hadid u li gismu jicċarrat bis-swat; iżda Ġorġ, bil-ħsieb taċ-ċarċir ta' demm Kristu f'moħħu, bata kollox bis-sabar. Imbagħad ġenbejħ inħarqu bin-nar ihegġeġ, filwaqt li l-feriti tiegħu mtlew bil-melħ. U San Ġorġ qal: "It-tbatijiet ta' issa ma għandhom xejn x'jaqsmu mal-glorja li għad trid tidher fina. Il-ħlejjaq kollha qegħdin jistennew herqana r-rivelazzjoni ta' wlied Alla; għax il-holqien kollu jinsab taħt il-fruġha – mhux minn rajh, imma minħabba Alla li xeħtu taħtha – bit-tama li huma wkoll għad ikunu meħlusa mill-jasar tat-tahsir u jiksbu l-ħelsien tal-glorja ta' wlied Alla. Ahna nafu li l-holqien kollu għadu s'issa jitnieħed bl-uġiħ tal-ħlas; u mhux hu biss, imma wkoll ahna li għandna l-ewwel frott tal-Ispirtu, ahna wkoll nitnieħdu fina nfasna waqt li nistennew l-adozzjoni ta' wlied, il-fidwa ta' ġisimna" (Rum 8:18-24).

Jidher għalhekk ċar li San Ġorġ ma kellux rabja, ma kellux mibegħda, lanqas kellu rieda hażina, iżda ssaporta kollox bil-hlewwa. U għalhekk kanta: "Mhux it-tgergir jinstema', mhux l-ilmenti, iżda b'qalb siekta u b'moħħ tassew ċar, inħares is-sabar. Kemm għandhom x'jitgħallmu s-suldati tal-lum, kollhom bla sabar u bi kwistjonijiet fiergħa!". Kemm hu veru kliem Ġob: "Iva, il-korla tifni lill-iblah" (5:2)! Il-bniedem irrabjat jissejjah iblah. Ir-raġuni hi għax min irid jivvendika ruħu mill-għadu hu iblah daqs min jieħu l-velenu. Hekk jiġri min fir-rabja jfittex il-vendetta: qabelxejn jeqred lill-nnifsu: "Kull min jobgħad lil huħ hu qattiel" (1 Ġw 3:15) tiegħu nnifsu.

5 Il-ħames htija hi l-gula jew l-ikel u x-xorb żejjeħ. Din il-ħtija teqred il-gisem u r-ruħ. L-ewwel teqred il-harsa, it-tieni thassar in-nifs, tneħħi l-qawwa, għax l-inbid jolqot in-nervaturi, idallam l-intelleħt, idgħajjeħ ir-riġlejn, iwassal għall-mard u nuqqasijiet ta' saħħa oħra. Kien għalhekk li Kristu qal: "Oqogħdu attenti, u qisu li l-ikel u x-xorb żejjeħ u s-sokor ma jmewtulkomx qalbkom" (Lq 21:24). Il-bhejjem jieħdu l-meħtieġ tal-ikel u x-xorb, u l-bnedmin jieħdu aktar mill-meħtieġ. Ġorġi kien ħieles minn din il-ħtija. Kien jastieni hafna, spiss kien isum matul ir-Randan u fil-Vġejjel tal-Knisja, kif ukoll darbtejn kull ġimgħa, nħar ta' Erbgħa u nħar ta' Ġimgħa. Araw x'soltu jgħidu s-suldati lil min imorru jqerru għandu: "Tagħtinix sawm, għax jien neħtieġ il-qawwa; ha jsumu l-membri tal-kleru". Ta' min

jgħidilhom: "Ikun aħjar tharsu din il-qawwa billi tgħassu ruħkom min-nisa li jwasslukom biex titilfu l-qawwa tal-gisem u l-kuraġġ tar-ruħ".

6 Is-sitt htija hi ċik tal-għazz fil-hwejjeġ ta' Alla. Ninnutaw l-għaqal ta' San Ġorġ fil-hwejjeġ spiritwali. Fi żmien il-paċi tqabad kontra ġismu bl-għajnunna tal-penitenza, kull filgħodu għarkupptejħ, fis-skiet kien jisma' l-quddiesa, kuljum kien jirċievi lill-Mulej fit-tqarbin. Minħabba dan l-għaqal, il-Mulej imħieħ bil-qawwa. Qisu kif Daċjanu, biex ibeżżgħu, għamel ir-roti bix-xfafar (kif naqraw ukoll dwar Santa Katarina), biex iwasslu jiċħad il-fidi fi Kristu. Izda San Ġorġ, wara li radd is-salib, qabeż f'nofs ir-roti, li ebda ħsara m'għamlulu, imma komplew isahħuħ fil-qawwa ta' Alla, u hafna pagani kkonvertew. Imbagħad, Ġorġi tqiegħed f'kaldarun mimli ċomb jikwi, imma wara li radd is-salib, deher qisu qed jgħum fl-ilma. Izda kemm suldati fi żmien il-paċi jitgħazznu u jaqgħu fid-dnub! Imma lil kull wieħed minn dawn, l-Iskrittura tgħid: "Kulma ssib x'tagħmel, aghmlu b'ħiltek kollha, għax ma jkunx hemm ħidma jew ħsieb, xjenza jew għerf, f'Art l-Imwiet fejn inti sejjer" (Koħ 9:10).

7 Is-seba' htija hi l-għira jew il-perversità, għax spiss meta persuni twajbin u magħrufin jisimgħu oħrajn imfahħrin u meqjumin, malajr tidħol f'qalbhom is-susa tal-għira, u jimtlew bil-mibegħda għalihom. Minn din il-ħtija wkoll, San Ġorġ kien għalkollox ħieles: qatt ma kellu għira għal xi hadd. Daċjanu ħaseb li aktar ma tkun qalb ġeneruża, aktar iċċedi għax-xewqat u għall-kliem mimli hlewwa, milli għat-turmenti jew għall-biza'. Għalhekk bil-hlewwa pprova jrattab lil San Ġorġ, u qallu: "Ġorġi, ma tarax kemm hi kbira l-paċenzja tal-allat tagħna? Għalhekk, jekk trid tobħu u thares il-liġijiet u d-digriet tal-Imperaturi, tkun tassew kbir". B'hekk ried iqarraq malizzjożament b'San Ġorġ. Imma San Ġorġ wieġeb: "Issa qed tgħidli b'dan, wara hafna turmenti iebsa! Għax m'għidtlx hekk mill-bidu?". San Ġorġ, immexxi mill-għerf tiegħu, ried iqarraq b'Daċjanu, billi għamel tabirruħu li ried iqim l-allat b'moħ solenni. Daċjanu feraħ b'dan kollu u ħabbar li San Ġorġ kien se jqim l-allat. Meta tdieħed fit-tempju, hekk kif waqaf fil-bieb, stqarr: "Jiena nqim mhux lill-idoli, imma l-Alla veru. Jiena naħura mhux lix-xjaten, imma lil Kristu Salvatur". F'daqqa waħda nar niżel mis-Sema, u t-tempju bl-idoli u b'hafna nies li kienu ngabru, inqered.

Meta Daċjanu sema' b'dan kollu, stagħġeb u ordna li Ġorġi jew iqim l-allat jew jingħata l-mewt. U Ġorġi qallu: "O iblah li inti, kif temmen li jien se nqim l-allat tiegħek li jiena qridt?". Għalhekk, Daċjanu ta s-sentenza ta' qtugħ ir-ras kontra Ġorġi. Wara li ngħata s-swat, iddawwar mal-belt, sakemm wara li radd is-salib, ġiet maqtugħa r-ras tiegħu. Imbagħad, filwaqt li Daċjanu kien sejjer lura, niżel nar mis-sema li ħarq għalkollox. U San Ġorġ intlaqa' fis-Sema. Ġorġi ma kellu ebda għira għall-ġid imwiegħed lil minn Daċjanu, u mingħajr ebda biza' laqa' l-martirju. Hu veru dak li stqarr is-Salmista: "Hu Alla li hażimni bil-qawwa; fetahli triq dratta quddiem" (18[17]:33).

Mulej, Missier qaddis, nitolbuk, f'ġieħ is-sagrificju bla tebgħa li San Ġorġ offrielek f'ħajtu u f'mewtu, aghntina l-grazzja li bil-għaqal inuarrbu kull tebgħa ta' dnub, biex jirnexxielna naslu għar-rebħa dejjima. Bi Kristu Sidna. Amen.

Mela, aghmel bħal San Ġorġ u...

Il-Vjatku fil-gżira ta' Għawdex u l-Parroċċa ta' San Ġorġ

George E. Borg

Il-Vjatku kien mezz li bih il-Knisja f'Għawdex tasal sad-dar tal-moribond meta dan ikun wasal biex iħalli d-dinja. Kien mezz sabih li bih is-sacerdot iwassal is-Sagrament Imqaddes lil dak il-moribond fl-aħħar ta' hajtu, kif ukoll tinghatalu l-Grizma tal-Morda. Nafu li kienu saru xi kitbiet dwar il-Vjatku f'xi gazzetti jew perjodiċi, iżda jien cert li kemm it-tfal u kemm iż-żgħażaġh ta' dan iż-żmien, f'tit li xejn jafu x'kien u ki' kien isir. L-idea li nikteb dwar il-Vjatku u kif kien isir fil-Parroċċa ta' San Ġorġ giet f'raşi meta kont bi kwiet d-dar u rajt il-kelma *vjatku*. Dritt habat ma' moħħi l-Vjatku li kien isir minn San Ġorġ u kif spiċċa. Bil-kwiet qghadt nahseb u nhabbel moħħi biex l-esperjenza tiegħi riktibha u nwassalha lil min mhux daqshekk intiz dwar dan il-Vjatku li kien isir iktar minn sittin sena ilu u nara kif iwassal dan it-tagħrif lil min ma għandux idea tiegħu.

Dan il-Vjatku baqa' jiġi ċelebrat sa f'tit wara l-Konċilju Vatikan II fis-snin ħamsin. Fil-fehma ta' bosta nies, kien nuqqas li fl-aħħar jiem tal-hajja tal-bniedem, is-Sagrament Imqaddes ma jitteħiċx fid-dar tal-moribond billi forsi kien imbiegħed mill-knisja fejn soltu jmur meta kien f'saħħtu.


Hu importanti li jifakkar kif kienet issir din iċ-ċelebrazzjoni f'dawk iż-żminijiet tas-seklu l-iehor. Meta

kien ikun gara li xi hadd għadda hażin fid-dar tiegħu, xi hadd minn tal-familja u anki bil-parir tat-tabib, kien jordna l-Vjatku billi jmur jirrapporta fil-knisja, il-Parroċċa, biex isir dan il-Vjatku. Għalkemm kien isir bis-solennità kollha, il-Vjatku ma kienx jissejjaħ solenni bħalma kien jissejjah dak li kien isir f'xi festa kbira u principali jew okkazjonijiet speċjali oħra. Il-qniepen tal-knisja kienu jnaqqu bit-tokki kiebja tagħhom biex juru lil kulhadd li kien ser isir il-Vjatku. Dan kien isir f'kull hin tal-ġurnata, anki billejl, u f'kull temp. In-nies kienet tikkonkorri u tiegħu sehem mas-sacerdot billi titlob ir-Rużarju matul it-triq li tiegħu mill-knisja sad-dar tal-moribond. Kif kien johroġ mill-knisja, il-qniepen kienu jdoqqu mota bil-qniepen iż-żgħar, u meta l-Vjatku jmur fil-bogħod, il-qniepen kienu jieqfu u jerggħu jibdwed idoqqu meta l-Vjatku jkun ġej lura fil-knisja.

Dawk li kienu jieħdu sehem fil-Vjatku kienu l-biċċa l-kbira tfal, kif ukoll xi oħrajn adulti. Is-sacerdot kien ikun liebes spellizza u stola u fuqu kien ikollu l-velumeral u fidejħ kien igorr pissidi żgħir li fih l-Ostji Mqaddsa li bih iqarben lill-moribond. Mal-medda tat-triq tal-Vjatku, is-sagrastan kien ikun liebes konfratija bajda u pellegrina ħamra ta' fratell u kien jerfa' l-umbrella li biha kien jgħatti lis-sacerdot li, f'idejħ, kien ikollu lil Ġesù Sagramentat fl-Ostja Mqaddsa. Mas-sacerdot kienu jieħdu sehem bosta tfal u anzjani li kien jerfghu fanali jixegħlu f'idejħom mill-knisja matul it-triq kollha u jerggħu lura, bl-istess mod, sal-knisja. Fil-bidu nett kienu jimmarċjaw it-tfal jerfghu l-fanali maħduma mil-landa jew ta' xi metall ieħor bix-xemgħa tixgħel fihom. Anzjan ieħor kien jimxi u b'idejħ kien idoqq qanpiena żgħira li kien iċempilha tul it-triq. Din il-qanpiena kienet magħrufa bħal *l-qanpiena tal-vjatku*, u kienet bil-pum tal-injam, li kien idur mat-tixjira tagħha f'idejħ dak l-anzjan li kien jerfagħha u kien iċempilha matul it-triq kollha. It-tokki kiebja tal-qanpiena kienu juru li ġej il-Vjatku, u kien dan id-daqq tal-qanpiena li kien javża lil dawk li jkunu jridu jsegwu dan il-Vjatku biex isegwu anki meta l-post kien imbiegħed u biex kulhadd isegwih anki xhin jasal viċin ta' djarhom.

F'din il-purċissjoni kien ikun hemm anzjan li kien jerfa' l-girandola tal-metall li fiha kien hemm iż-żejt tal-*Grizma tal-Morda*. Dan iż-żejt kien jiġi mbierek u kkonsagrat f'Ħamis ix-Xirka mill-Isqof ta' Għawdex fil-Katidral. Biż-żejt is-sacerdot kien jamministra dan is-sagrament tal-Grizma lill-moribond billi jidliklu jdejħ, riglejħ u rasu. Qabel ma jħalli d-dar tal-moribond, is-sacerdot kien jagħti l-barka tiegħu lil dak l-imsejken li, generalment, kienet tkun l-aħħar barka li jkun ha qabel tmiem hajtu. Wara, il-Vjatku kien jirritorna lejn il-knisja bl-istess ordni li jkun meta mar fid-dar tal-moribond, u xhin jasal fil-knisja kienet tinghata l-Barka Sagramentali. Ta' min ifakkar li lil dawk li kienu jieħdu sehem fil-Vjatku kienet tinghatalhom xi haġa żgħira tal-flus: lil dawk li jerfghu l-fanali, lil dak li jerfa' l-girandola, lil dak li kien iċempel tul il-mixja tal-vjatku, u wkoll lil dak li kien jerfa' l-umbrella.

In-nies kienu jieħdu sehem attiv, tant li t-talb ma kienx jonqos waqt il-Vjatku, kemm meta jkun lejn id-dar tal-moribond u kemm meta jkun qed jirritorna lejn il-knisja. Qabel tinghata l-Barka Sagramentali, li kienet tagħlaq din iċ-ċelebrazzjoni fil-knisja, kien isir talb speċjali għall-moribond li jkun wasal fl-aħħar granet jew sigħat ta' hajtu. Il-parruċċani, f'dawn l-okkazjonijiet, kienu jagħtu s-sehem tagħhom tant li minn kull post jew triq li jgħaddi





minnha l-Vjattu, speċjalment billejl, kienu jixegħlu t-twieqi jew jinfethu l-bibien tad-djar b'xi xemgħa jew daww iehor tal-lampi tal-pitrolju jixegħlu biex jagħtu d-dawl.

Mill-Parroċċa ta' San Ġorġ

Il-Vjattu fit-toroq tal-Belt Victoria dejjem kien johroġ mill-Parroċċa ta' San Ġorġ, u n-nies kienet tingabar f'qasir żmien u ssegwi l-mixja lejn id-dar tal-moribond flimkien mas-saċerdot, li dak iż-żmien kien jokkupa l-post ta' Vici-Parrokk. Hadd ma kien jitraskura din il-ġrajja, u l-hegga lejn Gesù Sagramentat jġri fit-toroq tagħna biex jingħata lill-moribondi kienet titnissel fil-poplu kollu. Wiehed jgħid: Għaliex ma għadux isir? F'dak iż-żmien t-tqarbin privat fid-djar tal-morda kien kważi beda jispiċċa. Izda bosta saċerdoti, kuljum u f'hinijiet differenti, kienu jżuru d-djar tal-morda u jwasslulhom il-vjattu f'forma privata għall-aħħar. Din il-ħaġa tista' tgħid li għenet biex dan il-vjattu ma jkomplix isegħ regolari. Għaliex il-vjattu baqa' jsir f'xi okkażjoni speċjali b'forma iktar solenni li

fiha kienu jiehdu sehem bosta saċerdoti, abbatini, fratelli u l-popolin li jżuru d-djar tal-morda f'ċirkustanzi ta' festi speċjali jew okkażjonijiet oħra. F'din l-okkażjoni s-saċerdot li jkun jerfa' lil Gesù Ostja kien jimmarċja taħt baldakkin merfugħ mill-fratelli. Kienu jiehdu sehem abbatini, saċerdoti u bosta nies ukoll, u kien jitmexxa mill-Arċipriet tal-Parroċċa ta' San Ġorġ. Il-baldakkin kien jintrefa', f'dan il-każ, minn erba' saċerdoti jew inkella mill-fratelli, u quddiem nett kien jimxi fratell bl-istandard tal-Vjattu. Dan kien stendard bħala daww ta' fratellanzi oħra, imma kien ikun ta' kulur aħmar u iżgħar minnhom fid-daqs.

Tkellimna fuq il-Vjattu li kien isir mill-Parroċċa ta' San Ġorġ fil-Belt Victoria. Ta' min tgħid li anki fi rhula oħra ta' Għawdex kien isir dan il-Vjattu u nahseb ukoll li bl-istess sistema li kien isir fil-Belt Victoria, izda kif inqata' li jsir fir-Rabat, nahseb li għalu wkoll fil-irhula ta' Għawdex. Miktub fl-istorja nsibu li l-Vjattu kien johroġ mill-Parroċċa ta' San Ġorġ u jitlaq anki lejn in-Nadur, li kien għadu bla parroċċa, meta kien hemm il-bżonn, u fejn ma kienx hemm parroċċa wkoll. Is-saċerdot kien jivvjagga fuq dahar ta' bhima.

Jalla dan il-Vjattu jibqa' haj f'moħħna u jibqa' jsir f'xi okkażjoni li tfakkar id-devozzjoni kōira li kellu l-poplu f'Għawdex għal Gesù Sagramentat. Dan il-Vjattu kien jġri wara l-poplu fil-bżonn f'okkażjonijiet speċjali ta' meta l-moribondi jkunu qed ihejju li jingħaqdu b'rabta sħiħa mal-Mulej wara mewthom li tkun fil-qrib.

Jalla l-Vjattu jibqa' mfakkar b'ħala drawwa sabiħa u folkloristika qaddisa. Din il-ġrajja qaddisa għandha tibqa' mfakkra anki fil-festi prinċipali li jiġu ċelebrati fil-Parroċċa tagħna ta' San Ġorġ u anki f'parroċċi oħra fil-ġzira Għawdxija.

Fil-Parroċċa ta' San Ġorġ fil-Belt Victoria (1955-1960)

(It-Tieni Parti)

Winston L. Zammit

IL-FESTI TA' MATUL IS-SENA

Matul is-sena kienu jsiru diversi festi fil-Knisja parrokkjali ta' San Ġorġ.

Il-Festa ta' Ġesù u Marija

Din kienet issir fl-ewwel Hadd ta' Jannar. Fl-1955 din il-festa saret bhas-soltu fl-ewwel Hadd ta' Jannar, u filghaxija, wara l-prietka, saret il-purċissjoni bl-istatwa, bis-sehem tal-Banda Leone.⁴⁵ Din kienet l-aħħar sena li fiha saret il-purċissjoni.



Il-Festa tal-Madonna ta' Lourdes

Fil-Knisja parrokkjali ta' San Ġorġ kienet issir id-devozzjoni tad-Dehriet tal-Madonna ta' Lourdes.⁴⁶

Fl-1957 din il-festa giet iċċelebrata l-Hadd 17 ta' Frar. Il-prietki tat-Tridu saru minn Dun Frangisk Scicluna, u l-panigierku sar minn Dun Alan Fench SThD.⁴⁷ Fis-sena ta' wara, din il-festa saret b'solennità kbira, b'tifkira taċ-Ċentinarju tad-Dehriet tal-Madonna f'Lourdes (1858-1958). Dawn il-festi saru bejn it-Tnejn 12 u l-Hadd 18 ta' Mejju. Bejn it-Tnejn 12 u l-Erbgħa 14 saru funzjonijiet fil-knisja mill-Patrijiet Kapuċċini, Frangiskani Konventwali u Agostinjani

rispettivament. Il-Hamis 15 ta' Mejju jum Lapsi, filghodu kien hemm quddiesa għall-morda mill-Isqof Ġużeppi Pace, u filghaxija Translazzjoni Pontifikali. Fl-istess jum filghaxija beda t-Tridu bil-prietki (15-17), li matulu pprietkaw tliet kanonċi tal-Katidral ta' Ghawdex: Mons. Emanuel Mercieca, Mons. Tarcisju Gatt u Mons. Ġorġ Mercieca. Nhar il-festa, 18 ta' Mejju, filghodu tkanta l-Matutin u wara sar Pontifikal bl-omelija mill-Isqof Ġużeppi Pace. Filghaxija, Għasar solenni u wara kellha ssir il-purċissjoni, li iżda tħassret minhabba l-maltemp. Il-festa giet fi tmiemha bil-kant tat-*Te Deum* u Barka Sagramentali mill-Isqof Pace. Dak iż-żmien kien Prokuratur ta' din il-festa Mons. Giovanni Grech.⁴⁸

Il-Ġimgha Mqaddsa

Kienu jsiru l-funzjonijiet tal-Ġimgha Mqaddsa, u nhar il-Ġimgha l-Kbira waranofsinar kienet tohroġ il-Purċissjoni bil-vari tal-Misteri tal-Passjoni. Iżda b'effett mill-1955, fuq ordni tal-Isqof Pace, din il-purċissjoni bdiet issir mingħajr is-servizz tal-banda.⁴⁹ Hekk baqgħet issir din il-purċissjoni sal-1960. Kien biss fl-1961 li reġgħet bdiet tiegħu sehem f'din il-purċissjoni l-Banda La Stella.⁵⁰




Il-Festa liturgika ta' San Ġorġ (23 ta' April)

F'dawn il-granet kienet issir il-Festa liturgika ta' San Ġorġ.⁵¹ Fl-1959 din il-festa saret b'solennità akbar. Filghaxija sar għall-ewwel darba panigierku, u l-predikatur kien Mons. Emanuel Mercieca. Introduċew il-mużika, u sar ukoll marċ mill-Banda La Stella, u fil-pjazza tal-Bażilika ndaqq u tkanta l-Innu.⁵²

Il-Festa ta' San Ġużepp

Minn programm ippubblikat fl-1955 nafu li din il-festa



Il-Bażilika ta' San Ġorġ, Victoria, li tinsab f'1842 u tneqas f'1848. (Fotografija ta' G. Gatt)

kellha ssir fit-30 ta' April u fl-1 ta' Mejju, u li kellha ssir il-purċissjoni.⁵³ Fl-1960 il-Festa ta' San Ġużepp saret il-Hadd 8 ta' Mejju u għalqet bil-purċissjoni bl-istatwa tal-qaddis.⁵⁴

Il-Kwaranturi

Il-Kwaranturi baqgħu avveniment importanti fil-Bażilika ta' San Ġorġ. Fl-1955 dawn saru bejn l-10 u t-12 ta' Ġunju. Il-prietki saru min Mons. Tarċisju Gatt, u l-mużika tmexxiet mis-Surmast Ġanni Vella. Fil-purċissjoni tal-gheluq hadu sehem l-ghaqdjet kollha tal-Belt Victoria. Inghatat il-Barka Sagramentali fil-beraħ fi Pjazza Savina u fit-Tokk, fejn saret ukoll prietka tal-okkażjoni.⁵⁵ L-Isqof Mons. Ġużeppi Pace mexxa l-purċissjoni tal-gheluq fl-1956 u fl-1957.⁵⁶

Il-Festa ta' San Mikiel Arkanglu (29 ta' Settembru)

B'effett mill-1955 din il-festa bdiet issir biss fil-knisja, u l-Prokuratur baqa' Dun Karm Sacco.⁵⁷ Fil-festa tas-sena ta' wara, il-mużika kienet taħt id-direzzjoni ta' Dun Ġużepp Debrincat.⁵⁸

Il-Festa ta' San Klement

Il-festa ta' dan il-qaddis, li tiegħu hemm korp sant, kienet issir b'solennità kbira f'xi wiehed mill-ewwel Hdud ta' Novembru.⁵⁹

Il-Festa tal-Madonna ta' Fatima

Dwar din il-festa Marjana nkiteb hekk f'gazzetta lokali ta' Novembru 1958: "Festa li minn sena għal ohra qiegħda dejjem tikber hija dik tal-Madonna ta' Fatima, meqjuma b'għożża kbira fil-Bażilika ta' San Ġorġ. Mons. Arcipriet



Mikiel Cefai ghandu devozzjoni kbira lejha u fit-13 ta' kull xahar jesponiha fuq a'tar għall-qima tal-poplu".

Fl-1958 din il-festa Marjana għet iċċelebrata l-Hadd 16 ta' Novembru. Fit-tliet ijiem ta' qabel (13-15) sar Tridu, b'Quddiesa kantata filgħodu, Għasar kantat filgħaxija mill-Kor tal-Bażilika, u prietka minn Mons. Arcipriet Cefai. Nhar il-festa fi għoda kien hemm Quddiesa kantata; waranofsinar, Għasar Solenni bil-muzika, paniġierku minn Mons. Tarċisju Gatt, Antifona u Barka Sagramentali.⁶⁰

Fl-okkażjoni tal-festa tas-sena ta' wara saret ukoll purċissjoni bl-istatwa tal-Madonna ta' Fatima. Gazzetta lokali tghidilna li "il-Belt Victoria bi għarha ngemgħet f'purċissjoni *aux flambeaux*" li harġet mill-Bażilika ta' San Ġorġ, immexxija minn Mons. Arcipriet Cefai. L-attendenza tal-irġiel u tan-nisa kienet numeruża.⁶¹

FUNZJONIJET STRAORDINARJI

Bejn l-1956 u l-1960, fl-Bażilika ta' San Ġorġ saru numru ta' funzjonijiet straordinarji.

Funeral għall-vittmi tal-Irvell fl-Ungerija

F'Ottubru 1956, il-poplu Ungeriz irvella kontra l-hakma Komunista, li kienet għet imposta fuqhom mir-Russi wara t-Tieni Gwerra Dinjia. B'xorti hazina, dan l-irvell għal-libertà tfarrak mill-istess Russi.

Dan l-irvell għibed simpatija kbira madwar id-dinja. F'din l-okkażjoni l-Parroċċa ta' San Ġorġ hasbet biex tagħmel funeral għall-vittmi ta' dan l-irvell, nhar il-Hadd 18 u nhar it-Tnejn 19 ta' Novembru.


Il-Hadd il-qniepen tal-Knisja parrokkjali ta' San Ġorġ daqqew mortwarju bil-kbir. It-Tnejn, festa ta' Sant'Elizabetta tal-Ungerija, mill-4.00am sa 12.00pm tqaddes hafna quddies. F'nofs il-knisja ntrama tubru mdawwar bil-kuruni u bandiera tal-Ungerija hielsa. Dan il-funeral irnexxa bit-thabrik tal-Arcipriet Cefai u l-kleru ta' Knisja ta' San Ġorġ.⁶²

Il-korp sant ta' San Klement

Wara li sar restawr tal-korp sant ta' dan il-qaddis, li kien espost fil-Knisja parrokkjali ta' San Ġorġ, mill-istatwarju Ghawdxi Wistin Camilleri, nhar il-Famis 9 ta' Frar 1958 ingarr proċessjonalment mill-Knisja ta' San Frangisk għall-Knisja parrokkjali ta' San Ġorġ. Fil-purċissjoni hadu sehem Mons. Arcipriet Cefai u l-kleru ta' San Ġorġ. Wara l-korp sant imxew diversi devoti.⁶³

Funeral għall-Papa Piju XII (1939-1958)

F'Ottubru 1958 miet il-Papa Piju XII (1939-1958), li f'Settembru 1958 kien ta d-dinjità ta' Bażilika lill-Knisja parrokkjali ta' San Ġorġ. Il-funeral għal ruħu sar fil-Bażilika l-għdida fit-18 u fid-19 ta' Ottubru. Is-Sibt 18 saret



SAN KLEMENT
Korpsant v-venerat fil-Knisja Parr. Bażilika ta' SAN ĠORĠ

l-Uffiċċjatura. L-għada l-Hadd qaddes għal ruħu Mons. Arcipriet Cefai, li għamel ukoll l-Orazzjoni Funebri. Il-muzika tmexxiet minn Mons. Ġużeppi Debrincat.⁶⁴

Il-migja tad-Driegħ ta' San Pawl

Fl-1959, bi thejjija għall-Festi Ċentinarji tal-Migja ta' San Pawl fostna (60-1960), id-Driegħ ta' San Pawl ingieb f'Għawdex. Wara li dar il-parroċċi kollha, fl-aħhar ta' Lulju ttiehed fil-Bażilika ta' San Ġorġ, fejn inzamm għal tliet ijiem fost festi devoti.⁶⁵

Pontifikal b'rabta mal-Festi Ċentinarji Pawlini

B'rabta mal-Festi Ċentinarji Pawlini (60-1960), nhar it-Tlieta 26 ta' Lulju 1960 gie f'Għawdex Mons. Youhanna Nueir OFM, Isqof Awżiljarju Koptiku ta' Luqsur (Tebe), fl-Egittu, li għamel Pontifikal fil-Bażilika ta' San Ġorġ.⁶⁶

Vizitaturi u benefatturi

Bejn is-snin 1955-1960 zaru l-Knisja ta' San Ġorġ tliet personalitajiet distinti, li kienu l-Kardinal Federico



Tedeschini, il-Gvernatur ta' Malta Sir Robert Laycock, u l-Isqof ta' Prato Mons. Pietro Fiordelli.

Il-Kardinal Federico Tedeschini, li gie Malta f'Lulju 1955, nhar it-Tnejn 1 ta' Awwissu għamel zjara fil-Knisja parrokkjali ta' San Ġorġ, akkumpanjat mill-Isqof ta' Ghawdex Mons. Ġużeppi Pace. Gie milqugh minn Mons. Arcipriet Cefai, il-kleru u folla kbira ta' nies. Il-Kardinal ammira hafna l-opri tal-pittura u tal-irham li kienu qegħdin isiru fil-Bażilika, u kellem lill-pittur Gian Battista Conti li kien jafu personalment, u lill-benefattur Mons. Ġorġ Agius.⁶⁷

Fis-sena ta' wara, nhar it-Tlieta 26 ta' Gunju, gie l-Gvernatur ta' Malta Sir Robert Laycock (1954-1959). Huwa gie milqugh minn Mons. Arcipriet Cefai, u nizzel ismu fl-arzella li kienet qed titpitter mill-pittur Conti.⁶⁸

F'Jannar 1959, waqt zjara f'Għawdex, għamel zjara fil-Bażilika Mons. Pietro Fiordelli, Isqof ta' Prato.⁶⁹

Il-Bażilika Ġorġjana, bhal kull knisja oħra f'Għawdex, kellha l-benefatturi tagħha. Benefattur kbir ta' dan il-perjodu kien Mons. Ġorġ Agius, li rabat ismu mal-opra tal-irham. B'ringrazzjament, nhar it-23 ta' Ottubru 1955 inkixef



Il-funerali ta' Mons. Alfred Xuereb, Prelat Segretarju Ġenerali tas-Segreteria għall-Ekonomija tas-Santa Sede, li fis-26 ta' Jannar 2018.

Monument b'tifkira tiegħu fl-istess knisja.⁷⁰

Fl-14 ta' Ottubru 1955, fil-Belt Victoria miet is-Sur Ġuzè Portelli, benefattur kbir tal-Bażilika ta' San Ġorġ. Dwaru nkiteb hekk f'gazzetta lokali: "Ġuzè kien u ried ikun biex San Ġorġ jidher dak li hu llum. Il-bini tas-saqaf, tal-koppla, in-navi u l-arzelel, u hejgijiet ohra kollha jafu lil Ġuzè u lill-hila arkitettonika tiegħu. Ġuzè mexxa dawn ix-xoghlijiet diżinteressatament u b'ħila liema bħalha".

Il-funerali tiegħu saru fil-Parroċċa ta' San Ġorġ u fihom hadet sehem il-Banda La Stella.⁷¹

Riferenzi

- ⁴⁵ *Il-Berqa*, 6 ta' Jannar 1955, p. 7.
⁴⁶ *Għawdex*, 15 ta' Frar 1957, p. 4.
⁴⁷ *Il-Berqa*, 21 ta' Frar 1957, p. 7.
⁴⁸ *Ibid.*, 22 ta' Mejju 1958, p. 7; *Lehen il-Belt Vittorja*, Ġunju 1958.
⁴⁹ *Ibid.*, 7 ta' April 1955, p. 7.
⁵⁰ *Lehen il-Belt Vittorja*, Diċembru 1961, p. 3.
⁵¹ *Ibid.*, April 1958, p. 1.
⁵² *Ibid.*, April 1959, p. 1; *Mejju* 1959, p. 3; *Il-Berqa*, 30 ta' April 1959, p. 9.
⁵³ *Għawdex*, 17 ta' April 1955, p. 3.
⁵⁴ *Il-Berqa*, 12 ta' Mejju 1960, p. 7.
⁵⁵ *Ibid.*, 16 ta' Ġunju 1955, p. 7.
⁵⁶ *Il-Berqa*, 7 ta' Ġunju 1956, p. 7; *Lehen il-Belt Vittorja*, Diċembru 1957, p. 4.
⁵⁷ *Ibid.*, 27 ta' Settembru 1956, p. 7.
⁵⁸ *Ibid.*, 3 ta' Ottubru 1957, p. 7.
⁵⁹ *Ibid.*, 5 ta' Novembru 1959.
⁶⁰ *Ibid.*, 20 ta' Novembru 1958, p. 9.
⁶¹ *Ibid.*, 20 ta' Ottubru 1960, p. 7.
⁶² *Ibid.*, 21 ta' Novembru 1956, p. 7.
⁶³ *Ibid.*, 20 ta' Frar 1958, p. 7; 5 ta' Novembru 1959.
⁶⁴ *Lehen il-Belt Vittorja*, Ottubru 1958, p. 4.
⁶⁵ *Il-Berqa*, 6 ta' Awwissu 1959, p. 9.
⁶⁶ *Ibid.*, 4 ta' Awwissu 1963, p. 7.
⁶⁷ *Il-Berqa*, 3 ta' Awwissu 1955; *Għawdex*, 21 ta' Awwissu 1955, p. 2.
⁶⁸ *Ibid.*, 5 ta' Lulju 1956, p. 7.
⁶⁹ *Ibid.*, 22 ta' Jannar 1959, p. 9.
⁷⁰ *Ibid.*, 29 ta' Diċembru 1955, p. 7.
⁷¹ *Għawdex*, 30 ta' Ottubru 1955, p. 2.

Nifirku lil...

- Dun Alex Victor Cauchi, mill-Parroċċa tal-Vizitazzjoni fl-Għarb, li fid-9 ta' Ottubru 2017, l-E.T. Mons. Mario Grech, Isqof ta' Għawdex, hatru President tal-Moviment Missjunarju Ġesù fil-Proxxmu, bħala l-ewwel suċċessur tal-fundatur, il-mibki Mons. George Grima.
- Il-Kazin La Stella u t-Teatru Astra f'għeluq il-hamsin anniversarju mill-inawgurazzjoni, li sehhet fl-20 ta' Jannar 1968. Matul dan in-nofs seklu, il-komunità Ġorġjana, u magħha l-poplu ta' Malta u Għawdex, gawdex mhux ftit mill-formazzjoni kulturali u artistika li harġet minn dan il-post, li hu s-sede tas-Socjetà Filarmonika La Stella.
- Mons. Alfred Xuereb, Prelat Segretarju Ġenerali tas-Segreteria għall-Ekonomija tas-Santa Sede, li fis-26 ta'



Frar 2018 gie mahtur mill-Q.T. il-Papa Frangisku bħala Arcisqof titolari ta' Amanthea u Nunzju Appostoliku fil-Korea u l-Mongolja. Hu rċieva l-Konsagrazzjoni episkopali minn iċċejn il-Papa nnfsu nhar it-Tnejn 19 ta' Marzu, Solennità ta' San Ġuzèpp, fil-Bażilika ta' San Pietru, il-Vatikan.

- Relf Mirce, żagħżuġ Albariż residenti Għawdex, li fil-Velja tal-Għid fil-Bażilika tagħna, is-Sibt 31 ta' Marzu, wara sena ta' formazzjoni fil-katekumenat fil-parroċċa tagħna, irċieva s-Sagrament tal-Magħmudija u resaq ukoll għall-Ewwel Tqarbina, waqt li l-għada, Hadd il-Għid, is-Sagrament tal-Konfirmazzjoni mill-Isqof Mario Grech.

Insellmu lil...

- Il-Professur Joseph Vella (1942-2018), Maestro di Cappella tal-Bażilika ta' San Ġorġ (1962-2018), Direttur artistiku tal-Victoria International Arts Festival (1997-2018), u Direttur muzikali tal-Banda Cittadina La Stella (1970-2018), nhar il-Hadd 25 ta' Frar 2018. Fost il-bosta kompożizzjonijiet celebri li halla lill-Bażilika, insibu l-*Mass in D in honour of St George "Princeps Martyrum"* (1976) għal solisti, kor a 4 voci dispari u orkestra, li tiġi esegwita kull sena nhar il-Festa titolari ta' San Ġorġ fit-tielet Hadd ta' Lulju.

Hawnhekk

Hawnhekk inhossni d-dar għad-dell ta' harstek,
f'it-talb kull biża' jgħib xhin indur lej, k,
xi haga zżommlu hsiebi msammar fuqek,
xi hadd qed jgħidli nibqa' hawn f'riġlejk.

Go hōgrog qisni iben għand missieru,
f'dirgħajk il-wens u l-faraġ mit-tigrib,
inferragh kulma l-qalb tostor f'ugighha,
ghax naf li qed tismaghni bħal habib.

Tbissimtek ittajarli kull mistħija
ghax mieghek taf li hajti ktieb miftuh,
xhin nixref minn gol-bieb u tfeġġ quddiem
l-ghawg ninsa u dlonk nerga' niehu r-ruh.

M'intix bħall-ohrajn kollha, hemm xi haga
go surtek illi tigbed lil kulhadd.
X'sigriet, wara haddejk, ta' gmiel wisq ohla,
f'ghalih, tgharrex kemm tgharrex, ma ssib qatt?

Tafx li kultant nistħajjel qed niffissa,
inkella qed nistaghgeb zejjed bik!
Jien stess ma nafx infisser kif u ghala
gurnata ma tghaddix bla ma nsemmik.

Taht dellek minn kull hemm inhossni mhares,
bik mieghi donnu hadd ma jista' għalija;
tarmani b'ta' qlubitek nar imkebbes,
f'idejja 'ttini xablet l-irgūlija.

Ezerċtu jqum kontriġa, imm'int tarka
li tilqa' għall-attakki tad-Dragn;
xhin ismek issemmagħli kollu hlewwa
lill-ghadu ga narah f'telfa midfun.

Hawnhekk, xhin nilmhek wieqaf, harstek f'Alla,
il-fidi terga' b'rieda tal-azzar,
l-Ispirtu l-qalb iqabbad biex tissielet
u jrebbaħ liċ-ckejkni u l-izjed fcar.

U f'din l-iskola tiegħek ittennili
kif tkun l-imhabba vera ta' Ġorgjan,
mhux dik ta' għieh il-klēm, l-ghana u z-zina,
daqskemm ta' min għal Kristu jgħix għatxan.

Quddiemek, San Ġorg tagħna, x'ghors u hena!
Taf tferrah wisq il-qlub tal-imsejknin!
Hawnhekk inhossni d-dar, ghax int kont l-ewwel
li rajtni mghammed bl-ilma tat-Twemmin.

Francesco Pio Attard
21 ta' April 2018



Maestro di Cappella ġdid

Wara l-mewt tal-Professor Joseph Vella, li kien Maestro di Cappella tal-Bażilika ta' San Ġorg mill-1962 sa mewtu fi Frar 2018, il-Presbiterju Parrokkjali, b'deċiżjoni unanima waqt laqgħa tat-Tlieta 13 ta' Marzu 2018, ħatar lill-Kan. George J. Frendo, Direttur tal-Kor tal-Bażilika Laudate Pueri u sa dakinhar Assistent Maestro di Cappella, bħala l-Maestro di Cappella l-ġdid tal-Bażilika ta' San Ġorg.




Mid-Djarju Parrokkjali

KRONAKA TAL-PARROĊĊA

Jannar — April 2018

Andrew Formosa

andrew@ilbeityvictoria.org



» 1 ta' Jannar

11.00am: L-E.T. Mons. Mario Grech, Isqof ta' Għawdex u Dekan tal-Kollegġjata Ġorġjana, mexxa l-Pontifikal tal-Ewwel tas-Sena fis-Solennità ta' Omm Alla. Għall-okkażjoni, inħarġet għall-qima fil-Bażilika l-istatwa ta' Ġesù u Marija.



Matul l-ewwel xhur tas-sena, l-Arċipriet għamel *home visits* lill-familji tat-tfal li kienu se jagħmlu l-Ewwel Tqarbina u l-Grizma tal-Isqof. Dan sar b'appuntament miftiehem ma' kull familja. Din l-esperjenza għenet lill-familji jkunu iktar qrib tal-Parroċċa kif ukoll lill-Parroċċa tifhem iktar lill-familji.

» 7 ta' Jannar

11.00am: L-Arċipriet Mons. Joseph Curmi mexxa Konċelebrazzjoni konventwali fis-Solennità tal-Epifanija, li fiha saret it-Thabbira tal-Festi liturġiċi tas-sena.

» 26 ta' Jannar

Il-Parroċċa organizzat harġa għall-anzjani.

» 27-28 ta' Jannar

Fil-quddies kollu tas-Sibt filgħaxija u l-Hadd saret il-Ġabra għall-Art Imqaddsa mill-Patrijiet Franġiskani Minuri.

» 31 ta' Jannar-2 ta' Frar

06.00pm: Dun Simon M. Cachia mexxa l-quddies tat-Tridu bi tnejn għall-Festa parrokkjali tal-Madonna ta' Lourdes.

» 1 ta' Frar

05.15pm: Il-Komunità Anawim, bis-sehem tat-tfal tal-Parroċċa, mexxiet Adorazzjoni Ewkaristika b'talb għall-ħajja u għal min qed jistenna tarbija.

» 2 ta' Frar

05.45pm: Iċ-ċelebrazzjoni tal-Festa tal-Prezentazzjoni tal-Mulej bdiet minn fuq iz-zuntier tal-Knisja ta' San Ġakbu, mnejn telqet purċissjoni qasira lejn il-Bażilika, fejn fis-6.00pm l-Arċipriet mexxa Konċelebrazzjoni li għaliha kienu mistiedna speċjali dawk kollha li jgħinu u jaqdu fil-knisja. Waqt il-quddies, saret il-prezentazzjoni lill-komunità tal-kandidati li fi tmiem is-sena kateketika kienu sa jirċievu l-Ewwel Tqarbina u l-Grizma tal-Isqof.

» 3 ta' Frar

06.00pm: L-Arċipriet mexxa Konċelebrazzjoni solenni fil-Festa parrokkjali tal-Madonna ta' Lourdes, u wara, purċissjoni bl-istatwa tagħha madwar it-toroq tal-Bażilika.

» 14 ta' Frar

08.45am: Mill-ewwel ġurnata tar-Randan beda jsir it-Tifhir ta' Sbiħ il-Jum ta' kuljum flimkien mal-poplu fil-Bażilika.

05.45pm: Iċ-ċelebrazzjoni tal-Erbgha tar-Rmied bdiet b'mixja penitenzjali miz-zuntier tal-Knisja ta' San Ġakbu għall-Bażilika,

fejn fis-6.00pm l-Arċipriet mexxa Konċelebrazzjoni solenni li fiha sar ir-Rit solenni tat-Tqegħid tar-Rmied.

07.30pm: Ġiet iċċelebrata quddies animata apposta għall-Gruppi tal-Adoloxxenti.

» 15 ta' Frar

05.30pm: Il-psikologa Dr Marlene Cauchi mexxiet laqgħa għall-ġenituri bit-tema *Il-midja soċjali*, fis-Sala Parrokkjali.

» 16 ta' Frar

07.30pm: Dun Joseph Mercieca mexxa l-Lectio Divina fil-Kappella ta' Ġesù u Marija. Dawn il-laqgħat bit-tifsir tal-Vanġelu tal-Hadd baqgħu jsiru fil-Ġimgħat kollha tar-Randan bit-tema *Min ma jafx il-Kelma ta' Alla, ma jafx lil Kristu*. Fl-istess kappella, matul ir-Randan kollu, thalla l-Lezzjonarju fuq egġju għal dawk li riedu jaqraw u jirriflettu fuq is-siltiet tal-Liturġija tal-Kelma tal-ġurnata, inizjattiva li tkomplet ukoll barra minn dan iż-żmien liturġiku.

Il-jiem tal-Ġimgħa u s-Sibt tar-Randar ġew iddedikati għas-Sagrament tar-Rikonċiljazzjoni, fejn ġew mistiedna kessurri minn barra l-Parroċċa biex ikunu disponibbli għall-Qrar. Fil-hinijiet barra l-quddies, il-Bażilika thalliet miftuħe għall-Adorazzjoni, anki sa tard billejl tal-Ġimgħa, biex jiġi ffaċilitat iktar li wieħed jersaq għall-maħfra ta' Alla.

» 17 ta' Frar

09.30pm: Fil-Sibtijiet tar-Randan, l-Arċipriet mexxa quddies bit-tema *Kmandamenti* mmirata għaž-żgħažagh.

» 18 ta' Frar

10.00am: Dun Richard N. Farrugia mexxa l-Quddies tal-Komunità bit-tema speċjali tar-Randan, *Id-Dghajsa tat-Tama*.

04.30pm: Fil-Hdud kollha tar-Randan sar il-kant solenni tal-Għasar mill-Kapitlu u l-kleru flimkien mal-poplu.

07.00pm: Fil-Hdud kollha tar-Randan sa Hadd il-Għid, l-Arċipriet mexxa hu l-aħħar quddies tal-ġurnata mmirata b'mod speċjali għall-adolexxenti u ż-żgħažagh, u animata bi stili ta' kant differenti. It-tema ta' din il-mixja kienet *Break Away 2*.

» 19-23 ta' Frar

07.30pm: Patri Elija Vella OFMConv mexxa l-Eżerċizzi spiritwali għall-Miżżewġin, fil-Bażilika.

» 26 ta' Frar-1 ta' Marzu

04.15pm: Il-Kan. Noel Saliba mexxa l-Eżerċizzi spiritwali għal Kulhadd, fil-Bażilika.

» 19 ta' Marzu

Il-Parroċċa organizzat harġa f'Malta għall-anzjani.

» 25 ta' Frar

Filgħaxija: Thabbret il-mewt għall-ċharrieda tal-Professor Joseph Vella, *Maestro di Cappella* tal-Bażilika Ġorġjana u Surmast Direttur tas-Socjetà Filarmonika La Stella, fir-residenza tiegħu Marsalforn.

» 26 ta' Frar

12.00pm: Il-Q.T. il-Papa Franġisku ħatar lil Mons. Alfred Xuereb bħala Arċisqof titolari ta' Amanthea u Nunzju Appostoliku fil-Korea u l-Mongolja. Dan thabbar mill-Isqof ta' Għawdex waqt Konferenza stampa fil-Kurja ta' Għawdex.

» 3 ta' Marzu

09.00am: Sar nofstanhar irtir għall-abbatini mmexxi minn Dun Geoffrey G. Attard f'Dar Stella Mars, iż-Zebbuġ.

03.00pm: Inżamm il-Funeral tal-Professor Joseph Vella, li tmexxa mill-Isqof ta' Għawdex fil-Bażilika, wara li l-Baned La Stella u Konti Ruġġieru akkumpanjaw il-korteo funebri minn Salib it-Tigrija. Qabel il-quddies, għażla ta' mużiċisti mill-Orkestra Filarmonika ta' Malta daqqew biċċa mużikali tiegħu bħala omaġġ lill-ewwel Direttur mużikali tal-Orkestra.



» 8 ta' Marzu

05.30pm: Il-kreżimandi tal-Parroċċa żaru s-Santwarju Ta' Pinu u mmeditaw ir-Rużarju mqaddes quddiem il-Mużajċi fuq iz-zuntier.

» 13 ta' Marzu

Waranofsinhar: Wara aqgħa tal-Presbiterju Parrokkjali, intlaħaq qbil unanimu dwar il-ħatra tal-Kan. George J. Frendo bħala *Maestro di Cappella* ta-Bażilika ta' Bażilika, wara l-mewt tal-Prof. Joseph Vella.

» 16-17 ta' Marzu

Filgħodu: Inżamm irtir tar-Randan għall-Grupp tal-Adoloxxenti tal-Forms 3 sa 5, fid-Dar tas-Sorijiet Franġiskani tal-Qalb ta' Ġesù, ix-Xwejni.

» 19-22 ta' Marzu

04.15pm: Id-Djaknu Joseph Hili mexxa l-Eżerċizzi spiritwali għat-Tfal, fil-Bażilika, li fihom ta tifsira tal-Liturġija tal-Ġimgħa Mqaddsa.

» 19 ta' Marzu

Filgħodu: Inżamm irtir tar-Randan għall-Grupp tal-Adoloxxenti tal-Form 2 fiċ-Ċentru Parrokkjali taż-Zetbuġ.

05.00pm: Il-Q.T. il-Papa Franġisku mexxa l-Konsagrazzjoni episkopali tal-E.T. Mons. Alfred Xuereb, il-Bażilika ta' San Pietru, Ruma. Għal dik l-okkażjoni kienu preżenti numru ta' sacerdoti u parruċċani Ġorġjani, immexxija mill-Arċipriet Mons. Joseph Curmi, li flimkien ma' Mons. Ġużeppi Farrugia kien wiehed miż-żewġ assistenti tal-Arċisqof Xuereb waqt l-Ordinazzjoni tiegħu.

» 22 ta' Marzu

08.00pm: Inżamm fil-Bażilika l-Kunċert ta' Mużika Sagra *L-Aħħar Tislima* mill-Banda Ċittadina La Stella, taħt id-direzzjoni tas-Surmast Noel Beck.

» 24 ta' Marzu

Inżamm irtir tar-Randan għall-Grupp 18+, fid-Dar tas-Sorijiet Franġiskani tal-Qalb ta' Ġesù, ix-Xwejni.

» 25 ta' Marzu

10.30am: Fuq iz-zuntier tal-Knisja ta' San Ġakbu sar it-Tberik tal-friegħi tal-palm u ż-żebbuġ mill-Arċipriet, mnejn imbagħad telqet purċissjoni għal-Bażilika. Hawn fil-11.00am hu mexxa l-Konċelebrazzjoni solenni ta' Hadd l-Palm.

07.00pm: Waqt il-quddies ta' Arċipriet, li katekumenu Relf Mirce għamel iċ-Ċaħda tax-Xiran u ġie kkonsenjat it-talba tal-Missierna bl-Albaniz, bħala parti mit-tnejn tiegħu għall-Magħmudija fil-Lejl qaddis tal-Għid.

» 26 ta' Marzu

06.00pm: L-Arċipriet mexxa Konċelebrazzjoni solenni fil-Knisja tal-Patrijiet Franġiskan Konventwali. Wara, sar Pellegrinaġġ parrokkjali bl-istatwa ta' Ġesù Redentur mill-istess knisja sal-Bażilika, fejn ingħatat il-Barka Ewkaristika mill-Arċipriet.

» 27 ta' Marzu

11.00am: Mons. Alfred Xuereb iċċelebra l-ewwel quddies letta tiegħu fil-Bażilika ta' San Ġorġ bħala Arċisqof. Meta jiġi Għawdex, din hi l-quddies li Dun Alfred normalment jiċċelebra.

06.30pm: L-Arċipriet mexxa Ċelebrazzjoni penitenzjali li fiha ta l-Ewwel Qrara lit-tfal li kienu ced jithejiew għall-Ewwel Tqarbina. Il-jum tat-Tlieta tal-Ġimgħa Mqaddsa fil-Bażilika kien iddedikat kollu għas-Sagrament tar-Rikonċiljazzjoni, biex il-komunità thejji qalbha għall-festi tal-Għid.

» 28 ta' Marzu

07.45pm: Patri Marcello Ghirlando OFM, bl-għajnuna tal-animazzjoni bil-kant mirn Richard Grech, mexxa Ċelebrazzjoni ta' Fejġan bit-talba tal-Va Crucis fil-Bażilika, fejn kienu mistiedna b'mod speċjali l-partecipanti kollha tal-Purċissjoni tal-Ġimgħa l-Kbira.

» 29 ta' Marzu

06.30pm: L-E.T. Mons. Alfred Xuereb mexxa ċċelebrazzjoni tat-Tifkira Solenni tal-Ikła tal-Mulej, nhar Ħamis ix-Xirka, li kienet ukoll l-ewwel ċelebrazzjoni solenni tiegħu fil-Bażilika bħala Arċisqof. F'din l-okkażjoni, l-Arċipriet f' sem il-komunità rregalalu ċurkett bix-xbieha ta' San Ġorġ, kif ukoll sar l-iskambju tal-kallotta. Fi tmiem il-quddies saret it-Translazzjoni Solenni tas-Santissmu Sagrament lejn l-Altar tar-Ripożizzjoni, fejn inżamm għall-qima tal-fidili sal-Ġimgħa f'nofsinhar.

08.30pm: Il-Fratellanza tas-Santissmu Kurċifiss mexxiet iż-Zjajar tas-Seba' Knejjes fil-Belt Victoria.

» 30 ta' Marzu

08.00am: Is-sacerdoti ċċelebraw il-Liturġija tas-Siġħat flimkien mal-poplu quddiem l-Altar tar-Ripożizzjoni.

03.00pm: L-Arċipriet mexxa l-Liturġija Solenni tal-Passjoni u l-Mewt tal-Mulej, li kienet tinkludi t-Thabbira tal-Passjoni tal-Mulej u l-Adorazzjoni tas-Salib Imqaddes.

05.30pm: Bdiet hierġa l-Purċissjoni penitenzjali u devozzjonali tal-Ġimgħa l-Kbira mill-Bażilika. Haddu sehem il-Banda Ċittadina La Stella, il-Kor tal-Bażilika Laudate Pueri, il-Banda Konti Ruġġieru tar-Rabat ta' Malta, u l-Grupp tal-Iscounts tal-Marsa. F'din il-purċissjoni żżanznet bandalora ġdida rrakkmata bid-deheb tal-*Passio Domini* li nħadmet fi Spanja.

» 31 ta' Marzu

08.00am: Is-sacerdoti ċċelebraw il-Liturġija tas-Siġħat flimkien mal-poplu. Wara, fis-Sagristija, l-Arċipriet għamel ir-Rit tad-Dilka biż-żjut tal-Katekumeni u tal-Grizma lit-tarbija Hugh Attard.

08.30pm: L-Arċisqof Mons. Alfred Xuereb mexxa l-Liturġija tal-Lejl Qaddis tal-Għid, li bdiet minn Pjazza San Ġorġ bil-Mixegħla tal-Blandun. Waqt din il-liturġija saret il-magħmudija ta' żewġ katekumeni, tarbija u żagħżuġ, bir-rit l-antik tal-immersjoni, f'battisteru mdaqqs li għall-ewwel darba ntrama fuq il-presbiterju tal-Bażilika, fejn baqa' għall-Ottava tal-Għid bħala sinjal ta' dan iż-żmien batteżimali.

» 1 ta' April

08.45am: Inżamm mat-toroq tal-Belt Victoria, bis-sehem tal-Banda Ċittadina La Stella, id-Dimostrazzjoni bl-istatwa ta' Kristu Rxox.

11.00am: Mons. Isqof mexxa l-Pontifikal tal-Għid, li fih ta wkoll is-Sagrament tal-Grizma tal-Isqof lill-imghammed il-ġdid Relf Mirce.

» 2 ta' April

09.30am: L-Arċipriet beda t-Tberik tal-Għid fid-djar tal-familji li baqa' sejjer sa tmiem April.

» 14 ta' April

Wara snin ta' restawr u xogħol ta' induratura li saru fl-aħħar xhur, u għaxriet ta' snin mitluq fir-raff tas-Sagristija, twaħħal lura f'postu s-Soprawwardu ta' fuq il-Kwadru titolari ta' San Ġorġ fil-Kor tal-Bażilika.

» 19-21 ta' April

06.00pm: Mons. Ġużeppi Gauci mexxa t-tliet ijiem tat-Tridu bi thejji għall-Festa liturġika ta' San Ġorġ, li fiha niseġ l-omelija dwar il-Patron tagħna. Fi tmiem il-quddies, tkanta l-Innu u ngħatat il-Barka Ewkaristika.

» 19 ta' April

04.45pm: L-Uffiċċju tal-Katekezi tad-Djoċesi ta' Għawdex stieden lill-kreżimandi Għawdxin għal laqgħa djoċesana fil-Bażilika, bit-tema *Lejn il-Grizma... mal-Martri żagħżuġ Ġorġi*. Fiha ntweru *feature* fuq San Ġorġ, taw xhieda s-Sorijiet Ursolini, u fl-aħħar għamel messaġġ Mons. Isqof. It-tfal mill-irħula kollha ta' Għawdex ġabu magħhom oġġetti għat-trabi li ngħataw lis-Sorijiet.

» 21-22 ta' April

Bejn is-Sibt u l-Ħadd, inżamm l-attività *Spring Fest* fi Pjazza San Ġorġ organizzata mill-Grupp 23four>> bħala għajnuna għall-missjoni ta' Dun Anton Grech fil-Gwatemala.

» 22 ta' April

4.30pm: Għadd sabiħ ta' parruċċani, flimkien mal-Arċipriet, ipparteċipaw fil-Manifestazzjoni favur il-Ħajja, organizzata fil-Belt Valletta mil-Life Network Foundation, u li għaliha l-Isqofijiet Maltin għamlu seħja lill-Insara kollha biex jattendu bħala protesta kontra l-emendi proposti fil-Parlament Malti fl-Att dwar il-Protezzjoni tal-Embrijun.

Filgħaxija: Il-ġurnata ta' lejlet is-Solennità ta' San Ġorġ intemmet b'mument sabiħ ta' talb fil-Bażilika, li fih ġie ċċelebrat l-Għasar u ngħatu il-Barka Ewkaristika mill-Arċipriet, u wara daww preżenti qasmu fil-ferħ ta' Jum San Ġorġ waqt bibita fiċ-Ċentru Parrokkjali.

» 23 ta' April

08.00am: Sar il-kant tat-Tifhir ta' Sbiħ il-Jum mill-Kapitlu Ġorġjan.

06.30pm: L-Arċipriet mexxa t-Tieni Għasar Solenni.

07.00pm: Mons. Isqof mexxa l-Pontifikal solenni ta' Jum San Ġorġ.


» 27 ta' April

Ġiet organizzata harġa madwar Għawdex għall-anzjani tal-Parroċċa.

5 PROĠETTI ...

TA' QABEL IR-RESTAWR TAL-FAĊĊATA

1 IS-SOPRAKWADRU
TAT-TITULAR



L-ISTATWA TA'
SAN ĠUŻEPP

5

2

KAMERA
U SKRINS
FIL-BAŻILIKA



3

GAMESROOM
GĦAT-TFAL U
L-ADOLEXXENTI



4

L-ILBIES
TAL-PREĊETT



L-ispiza totali għal dawn il-ħames proġetti
se tilħaq is-somma ta' **€50,000**.
Dawk kollha li jixtiequ jagħtu s-sehem tagħhom
b'risq il-finanzjament ta' dawn il-proġetti
huma m'hegga jagħmlu donazzjoni ta'
€50, €100, €200 jew €500.

grazzi mill-qalb